





संक्षिप्त समाचार

सीजेआई चंद्रचूड़ का आखिरी वर्किंग डे, 45 केस सुने

सिंघवी बोले-

आपके यंग लुक का राज बता दीजिए, नए सीजेआई ने कहा-विदेशों तक चर्चा

नई दिल्ली (एजेंसी)। सीजेआई चंद्रचूड़ 10 नवंबर 2024 को रिटायर हो जाएंगे, लेकिन उससे पहले 8 नवंबर को सुप्रीम कोर्ट में उनका आखिरी वर्किंग डे था। सीजेआई चंद्रचूड़ की विदाई के लिए सेरेमोनियल बेंच बैठी। जिसकी लाइव स्ट्रीमिंग हुई। इसमें उनके साथ जस्टिस मनोज मिश्रा, जस्टिस जेबी पारदीवाला, वरिष्ठ



वकीलों के अलावा 10 नवंबर से सीजेआई का पद संभालने वाले जस्टिस संजीव खन्ना भी शामिल हुए। जस्टिस खन्ना देश के 51वें सीजेआई होंगे। जस्टिस चंद्रचूड़ 13 मई 2016 को बतौर सिटिंग जज, इलाहाबाद हाईकोर्ट के चीफ जस्टिस से सुप्रीम कोर्ट में प्रमोत किए गए थे। अपने कार्यकाल में सीजेआई चंद्रचूड़ 1274 बेंचों का हिस्सा रहे। उन्होंने कुल 612 फैसले लिखे। सुप्रीम कोर्ट के मौजूदा जजों में सीजेआई चंद्रचूड़ ने सबसे ज्यादा फैसले लिखे हैं। आखिरी दिन भी उन्होंने 45 केस की सुनवाई की। चंद्रचूड़ के 2 साल के कार्यकाल के बड़े फैसलों में आर्टिकल 370, राम जन्मभूमि मंदिर, वन रैंक-वन पेंशन आदि शामिल हैं।

एएमयू के अल्पसंख्यक दर्जे पर नई बेंच करेगी फैसला

सुप्रीम कोर्ट ने 1967 का फैसला पलटा

कहा था-यह सेंट्रल यूनिवर्सिटी, माइनोंटिटी इंस्टीट्यूट नहीं

गाजियाबाद (एजेंसी)। अलीगढ़ मुस्लिम यूनिवर्सिटी (एएमयू) के अल्पसंख्यक दर्जे पर फैसला अब 3 जजों की नई बेंच करेगी। सुप्रीम कोर्ट की 7 जजों की बेंच ने 4-3 के बहुमत से 1967 के अपने ही फैसले को पलट दिया। 1967 में सुप्रीम कोर्ट ने अजीज बाशा बनाम केंद्र सरकार के केस में कहा था कि केंद्रीय कानूनों के तहत बना संस्थान अल्पसंख्यक



संस्थान का दावा नहीं कर सकता। कोर्ट ने कहा था कि एएमयू सेंट्रल यूनिवर्सिटी है। इसकी स्थापना न तो अल्पसंख्यकों के की थी और न ही उसका संचालन किया था। 8 नवंबर को सुप्रीम कोर्ट ने कहा कि कोई संस्थान सिर्फ इसलिए अल्पसंख्यक का दर्जा नहीं खो सकता, क्योंकि उसे केंद्रीय कानून के तहत बनाया गया है। अब नई बेंच यह फैसला करेगी कि एएमयू अल्पसंख्यक संस्थान है या नहीं। सीजेआई डीवाई चंद्रचूड़ ने 3 जजों की नई बेंच को निर्देश दिया कि इस बात की जांच करे कि इस यूनिवर्सिटी की स्थापना किसने की, इसके पीछे किसका दिमाग था। इसके पीछे अल्पसंख्यक समुदाय था, तो यह बरकरार रहना चाहिए।

## यूपी में अब पुरुष टेलर महिलाओं का नाप नहीं ले सकेंगे



लखनऊ (एजेंसी)। कानपुर के एकता हत्याकांड के बाद यूपी महिला आयोग ने सख्त कदम उठाया है। पुरुष टेलर महिलाओं का नाप नहीं ले सकेंगे। इसके अलावा जिम और योग सेंटर में महिला ट्रेनर लगाने होंगे। इसकी सीसीटीवी से निगरानी भी होगी। आयोग का कहना है- पालर में लड़कियों के मेकअप और ड्रेस अप के लिए भी महिला होनी चाहिए। इसके अलावा, महिलाओं के लिए विशेष कपड़े बेचने वाले स्टोर्स में भी महिला कर्मचारियों को रखा जाए। इसके अलावा, कोचिंग सेंटरों में सीसीटीवी से निगरानी की जाए। दरअसल, 28 अक्टूबर को महिला आयोग की बैठक हुई थी। इसमें यह फैसला लिया गया। अब आयोग ने



सभी जिले के डीएम और एसपी को आदेश लागू करने को कहा है। कानपुर में कारोबारी राहुल गुप्ता की पत्नी एकता 24 जून को लापता हो गई थी। पुलिस की जांच में पता चला कि एकता की हत्या कर दी गई। पुलिस इस मामले में आरोपी जिम ट्रेनर विमल सोनी को गिरफ्तार किया है। उसकी निशानदेही पर एकता का शव 28 अक्टूबर को कानपुर के छरूकंपांड से बरामद किया जहां शव जमीन में गाड़ दिया गया था। बबीता चौहान ने बताया- जनसुनवाई के दौरान जिम, ब्यूटी पार्लर और बुटीक में पुरुषों से जुड़ी घटनाएं आ रही हैं। जिम में महिलाओं के 99 फीसदी ट्रेनर पुरुष हैं। वहां पर बहुत सारी ऐसी घटनाएं होती हैं।

## खटाखट वालों को सफाचट करने का समय आ गया है

सीएम योगी ने मीरापुर उपचुनाव में सपा-कांग्रेस पर साधा निशाना

मुजफ्फरनगर (एजेंसी)। उत्तर प्रदेश के जनपद मुजफ्फरनगर के मीरापुर विधानसभा क्षेत्र में सीएम योगी आदित्यनाथ ने शुक्रवार को चुनावी सभा को संबोधित किया। योगी ने कहा कि यहां की राष्ट्रवादी जनता सुशासन, सुरक्षा और विकास के लिए एनडीए को चुनने जा रही है। उन्होंने कहा कि सपा और कांग्रेस में खटपट शुरू हो गई है। खटाखट वालों को सफाचट करने का समय है। योगी ने कहा कि अखिलेश यादव पर निशाना साधते हुए कहा कि सनातन से समाजवादी पार्टी को पीड़ा है। उन्होंने कहा कि खटाखट के नाम पर आपको गुमराह किया गया है। दंगे का आरोपी है सपा का प्रत्याशी।

अखिलेश यादव दंगाइयों को सम्मानित करते हैं। समाजवादी पार्टी ने बांटने का काम किया गया। मुजफ्फरनगर के मोरना में मुख्यमंत्री योगी आदित्यनाथ ने शुक्रवार को राष्ट्रीय लोकदल की मीरापुर विधानसभा सीट से प्रत्याशी मिथलेश पाल के समर्थन में आयोजित जनसभा को संबोधित किया। 20 नवंबर को यहां वोटिंग होगी, जिसका परिणाम 23 नवंबर को आएगा। सीएम योगी ने मुजफ्फरनगर में कहा- सपा और कांग्रेस में तलाक हो गया है। अब इनमें खटपट शुरू हो गई है। अब सपा को सफाचट करना है। लोकसभा चुनाव के वक्त इन्होंने कहा था खटाखट-खटाखट...किसी को इसका लाभ मिला क्या।



बावड़िया आरओबी-2

मुख्य सचिव की अध्यक्षता वाली समिति ने दी मंजूरी

## बावड़िया चौराहे से आशिमा मॉल तक फोरलेन आरओबी का रास्ता साफ

भोपाल (नप्र)। बावड़िया कला चौराहे के पास से आशिमा मॉल के पहले (पुरानी बीआरटीएस लेन) तक बनने जा रहे बावड़िया आरओबी-2 का रास्ता साफ हो गया है। वित्त विभाग से मंजूरी मिलने के बाद इसे सीएस की अध्यक्षता वाली समिति ने भी मंजूरी दे दी है। जल्द ही इस प्रोजेक्ट को मंत्री परिषद के सामने रखा जा रहा है, ताकि प्रशासनिक सहमति मिलते ही टेंडर प्रक्रिया शुरू की जा सके। फोरलेन बनने जा रहे इस आरओबी पर आने और जाने के लिए वाहन चालकों को 7.5-7.5 मीटर जगह मिलेगी। इसके बनने से न केवल पुराने ब्रिज पर लगने वाले ट्रैफिक जाम से निजात मिलेगी, बल्कि आसपास की कॉलोनियों में रहने वाले 5 लाख से ज्यादा लोगों को भी फायदा होगा।

पीडब्ल्यूडी की सर्वे रिपोर्ट देखें तो इस आरओबी के बनने के बाद भी इस पर पैसेंजर कार यूनिट (पोसीयू) 15-20 हजार होगा। यानी पीक ऑवर्स में हर घंटे इतनी संख्या में वाहन गुजरेंगे। विधानसभा चुनाव-2023 से पहले स्थानीय विधायक और मंत्री कृष्णा गौर इस आरओबी का भूमिपूजन कर चुकी हैं। उन्होंने बताया कि इस आरओबी को बैंक ऑफ संक्शन हो चुकी है। कैबिनेट



## हम संविधान के रक्षक तो वे इसे खत्म करने वाले

● कहा-प्रधानमंत्री को मेरी बातें देश तोड़ने वाली लगती हैं

● राहुल बोले-देश में इस समय दो तरह की विचारधाराएं



रांची (एजेंसी)। कांग्रेस नेता राहुल गांधी ने शुक्रवार को झारखंड में पहले चरण की 43 सीटों के लिए अपने चुनावी सभा का आगाज ईसाई बहुल सिमडेगा से किया। गांधी मैदान में 28 मिनट के भाषण में उन्होंने आदिवासी, अंबानी-अडानी और संविधान का जिक्र किया। उन्होंने कहा- हम आदिवासियों, दलितों और पिछड़े की हक की बात करते हैं। इस पर मोदी जी कहते हैं कि राहुल गांधी देश तोड़ने वाली करता है। इस समय देश में दो विचारधाराएं हैं। हम संविधान की रक्षा कर रहे हैं, जबकि वे खत्म करना चाहते हैं।

अडाणी-अंबानी के बहाने मोदी सरकार पर हमला

उन्होंने बड़े लोगों की कर्ज माफी का जिक्र कर मोदी सरकार पर हमला बोला। कहा कि ये अडाणी-अंबानी की सरकार है। ये सिर्फ उनके फायदे के लिए काम करते हैं। हमारी योजना में सिर्फ गरीब लोगों की बातें होती हैं। देश में करीब 50 फीसदी ओबीसी, 15 फीसदी दलित, 8 फीसदी आदिवासी और 15 फीसदी अल्पसंख्यक वर्ग के लोग हैं। ये आबादी कुल 90 फीसदी है। लेकिन आपको देश की बड़ी-बड़ी कंपनियों के मैनेजमेंट में ओबीसी, दलित और आदिवासी वर्ग का व्यक्ति नहीं मिलेगा। हिन्दुस्तान की सरकार को 90 अफसर वलाते हैं, देश के पूरे बजट का निर्णय यहीं अफसर लेते हैं। अगर इसमें से एक अफसर आदिवासी वर्ग का है, तो सरकार के 100 रुपए के खर्च में वो आदिवासी अफसर 10 पैसे का निर्णय लेता है। बीजेपी-संघ की विचारधारा ने एक राज्य (मणिपुर) को जला दिया। वहां आज तक प्रधानमंत्री नरेंद्र मोदी नहीं गए। हमने भारत जोड़ो यात्रा निकाली और लोगों से कहा हम मोहब्बत की दुकान चलाएंगे।

आधी रात करैरा सामुदायिक

स्वास्थ्य केन्द्र का निरीक्षण करने

पहुंचे प्रभारी मंत्री श्री तोमर

भोपाल(नप्र)। करैना सामुदायिक स्वास्थ्य केन्द्र में भर्ती मरीज रात में अचानक अपने बीच शिवपुरी जिले के प्रभारी और ऊर्जा मंत्री श्री प्रद्युम्न सिंह तोमर को देखकर अचंभित हो गये। उन्होंने आश्चर्यचकित भाव से प्रभारी मंत्री को अपनी बीमारी के संबंध में जानकारी दी। श्री तोमर ने अस्पताल में व्याप्त गंदगी और इयूटी पर तैनात स्वास्थ्य कर्मियों की गैर मौजूदगी पर गहरी नाराजगी व्यक्त की। उन्होंने कहा कि व्यवस्थाओं में जल्द सुधार नहीं किया तो सन्बन्धित अधिकारियों के खिलाफ सख्त कार्यवाही की जायेगी।

प्रभारी मंत्री श्री तोमर ने कहा कि स्वास्थ्य सेवाओं की गुणवत्ता के साथ किसी प्रकार का समझौता नहीं किया जाएगा। उन्होंने स्वास्थ्य सेवाओं में सुधार सुनिश्चित करने के लिए अधिकारियों को निर्देशित किया। उन्होंने करैरा कृषि उपज मंडी पहुंचकर किसानों को खाद वितरण में आ रही समस्याओं पर तुरंत संज्ञान लिया और किसानों को सुचारू रूप से बेहतर सुविधाएं उपलब्ध कराने का आश्वासन दिया। श्री तोमर ने किसानों को भरोसा दिलाया कि आपकी हर समस्या का समाधान आपके सेवक की पहली प्राथमिकता है।

श्री तोमर ने करैरा शहर में मोटर साइकिल से भ्रमण कर सफाई व्यवस्था का निरीक्षण किया और जन समस्याएँ सुनीं। साथ ही पीने के पानी की आपूर्ति के लिये संचालित वाटर ट्रीटमेंट प्लांट का निरीक्षण कर अधिकारियों को सुधार के लिए आवश्यक निर्देश दिए। जिला प्रशासन, पुलिस तथा स्थानीय निकाय और विद्युत वितरण कम्पनी के अधिकारी भी ऊर्जा मंत्री के निरीक्षण के दौरान उपस्थित रहे।

## हिंसा करने वाले कनाडाई सिखों के प्रतिनिधि नहीं

● हिंदुओं के खिलाफ हमले पर जस्टिन ट्रूडो के बदल गए सुर

● ट्रूडो ने हिंदू मंदिर पर हमले को लेकर संसद में दिया बयान



ओटावा (एजेंसी)। अमेरिका के राष्ट्रपति पद से जो बाइडन की डेमोक्रेटिक सरकार की विदाई तय होते ही कनाडा के प्रधानमंत्री जस्टिन ट्रूडो के सुर बदलने लगे हैं। कनाडाई प्रधानमंत्री ने बीते रविवार 3 नवम्बर को ब्रैम्पटन में हिंदू मंदिर पर खालिस्तानी अलगाववादियों के हमले की निंदा की है। यही नहीं,

खालिस्तान समर्थकों को खुली छूट देने वाले जस्टिन ट्रूडो ने यह भी कहा कि खालिस्तानी सभी सिखों का प्रतिनिधित्व नहीं करते हैं। बुधवार को कनाडा की संसद में बोलते हुए ट्रूडो ने हिंसा भड़काने के लिए जिम्मेदार लोगों की निंदा की और कहा कि ऐसा करने वाले कनाडा में रहने वाले सिख और हिंदू समुदाय प्रतिनिधित्व नहीं करते।

733 मीटर लंबा होगा आरओबी

पीडब्ल्यूडी की डीपीआर में आरओबी और उसकी एप्रोच रोड की कुल लंबाई करीब 1200 मीटर रखी गई है। इसमें 733 मीटर लंबा आरओबी होगा, जिसे दोनों ओर एप्रोच रोड से जोड़ेंगे। आरओबी पर वाहनों के चलने के लिए करीब 15 मीटर चौड़ी जगह होगी। बावड़िया ब्रिज-1 केवल 12 मीटर चौड़ा है और इसमें आने-जाने के लिए 5-5 मीटर जगह ही मिलती है। इसलिए यहां जाम लगता है।

144 करोड़ रुपए होंगे खर्च

बावड़िया ब्रिज-2 बनाने में पीडब्ल्यूडी करीब 144.17 करोड़ रुपए खर्च करने जा रहा है। इसमें भू-अर्जन पर ही 81 करोड़ रुपए खर्च किए जाएंगे। आरओबी के दोनों ओर 1200-1200 मीटर की सर्विस रोड भी बनेगी। पीडब्ल्यूडी की रोड शाखा सर्विस और एप्रोच रोड जबकि ब्रिज शाखा आरओबी बनाने का काम करेगी। इस आरओबी से कोलार रोड, बावड़िया कला और होशंगाबाद रोड कनेक्ट होंगे।

बावड़िया आरओबी-1 पर रोज लगता है जाम- बावड़िया कला क्षेत्र और नर्मदापुरम रोड के आसपास बढ़ती बसाहट के कारण बावड़िया कला आरओबी-2 की जरूरत लंबे समय से महसूस की जा रही है। आरओबी-1 पर ट्रैफिक का दबाव काफी बढ़ गया है। इसलिए योजना सुबह और शाम के वक्त आरओबी पर ट्रैफिक, जाम हो जाता है। यदि दूसरा आरओबी बन जाए तो ये ट्रैफिक दोनों ब्रिज पर बंट जाएगा।

से मंजूरी मिलने के बाद जल्द ही इसका काम भी शुरू कर दिया जाएगा।

सेमीकंडक्टर,मैन्युफैक्चरिंग,ग्लोबल कैपेबिलिटी...

## ट्रंप के साथ मेगा डील पर आगे बढ़ सकता है भारत

नई दिल्ली (एजेंसी)। भारत और अमेरिका के बीच बड़े समझौतों की तैयारी है। 20 जनवरी, 2025 को डोनाल्ड ट्रंप के अमेरिकी राष्ट्रपति के रूप में दूसरी बार शपथ लेने के बाद, मोदी सरकार

● भारत और अमेरिका के बीच ट्रंप 2.0 में बड़े समझौतों की है तैयारी

● यह 'मेक इन इंडिया-मेक फॉर द वर्ल्ड' की भावना के अनुरूप होगा

मिलेगा। कोविड महामारी और अमेरिका-चीन संबंधों में खटास के बाद, कई अमेरिकी कंपनियों ने भारत में अपने कारखाने स्थापित किए हैं। लेकिन विशेषज्ञों



का कहना है कि यहां निर्माण क्षेत्र में और अधिक संभावनाएं हैं। भारत-अमेरिका व्यापार संबंधों के जानकार एक वरिष्ठ विशेषज्ञ ने बताया कि ट्रंप 2.0 के शुरुआती दौर में ही भारत को कुछ बड़े सौदों को अंतिम रूप देने की कोशिश करनी चाहिए।

विद्यार्थियों में लयबद्ध संगीत के साथ

अनुशासन और टीम भावना विकसित

करती है बैण्ड गतिविधियां

भोपाल(नप्र)। बैण्ड गतिविधियां, विद्यार्थियों में लयबद्ध संगीत के साथ अनुशासन और टीम भावना विकसित करती है। स्कूल में पढ़ने वाले विद्यार्थियों को पढ़ाई के साथ अन्य रचनात्मक गतिविधियों से जुड़े रहना चाहिए। इससे उनका समग्र रूप से विकास होता है। मध्यप्रदेश के स्कूलों ने राष्ट्रीय स्तर की बैण्ड प्रतियोगिता में अच्छा प्रदर्शन कर देश भर में अपने राज्य का नाम रौशन किया है। उन्होंने कहा कि बैण्ड गतिविधियों का अधिक से अधिक विद्यालयों में विस्तार किया जायेगा। आयुक्त लोक शिक्षण श्रीमती शिल्पा गुप्ता राजधानी भोपाल के अरेरा कालोनी स्थित कैम्पियन स्कूल में राज्य स्तरीय बैंड प्रतियोगिता के शुभारंभ समारोह को संबोधित कर रही थी। उन्होंने गुब्बारे उड़कर बैण्ड प्रतियोगिता के शुभारंभ की उद्घोषणा की।

आयुक्त लोक शिक्षण श्रीमती गुप्ता ने कहा कि प्रदेश के सरकारी स्कूलों में शिक्षा के गुणात्मक सुधार के साथ साहित्यिक, गीत-संगीत, खेलकूद और योग से जुड़ी गतिविधियों का विस्तार किया जा रहा है।



इंदौर के भागीरथपुरा में राशन गोदाम पर छापा



इंदौर (एजेंसी)। इंदौर के भागीरथपुरा पुलिस और खाद्य विभाग की टीम ने मकान पर छापा मारकर राशन का करीब 100 क्विंटल गेहूं और चावल बरामद किया है। मामले में मकान मालिक और किराएदार गोदाम संचालक का पता नहीं चला है। पुलिस उनकी तलाश में जुटी है। मामला गुरुवार रात का है। दरअसल इस मामले में निगम के एमआईसी सदस्य मनीष शर्मा (मामा) को सूचना मिली थी कि भागीरथपुरा स्थित एक मकान में राशन का गेहूं और चावल काफी मात्रा में रखा हुआ है। यहां करीब आठ माह से अनाज की काला बाजारी हो रही है। इस पर वे साथी एमआईसी सदस्य कमल वाघेला के साथ रात को वहां पहुंचे तो चार-पांच व्यक्ति बाहर मिले। दोनों को देखते ही वे भाग निकले जबकि अंदर कोई नहीं मिला। इसके बाद उन्होंने पुलिस और खाद्य विभाग को सूचना दी। कुछ देर बाद टीम ने अंदर जाकर देख तो काफी मात्रा में गेहूं और चावल से भरे बोरे थे। चेक करने पर पता चला कि यह अनाज राशन का ही है। आसपास के लोगों से पूछताछ की तो बताया कि कुछ समय पहले ही यह मकान बना है लेकिन किसका है नहीं पता। करीब आठ माह से यहां अनाज लाया ले जाता है। ऐसी जानकारी मिली है कि इस अनाज को बाजार में बेचा जाता है। मकान मालिक कौन है, उसने किसے दिया था, अनाज कौन सी राशन की दुकान से लाया जाता था, इनमें कौन-कौन लिप्त हैं, इनके सहित कई बिंदुओं पर जांच कर कालाबाजारी करने वालों की तलाश की जा रही है।

इंदौर में एयर गन से कुत्तों पर हमला

इंदौर (एजेंसी)। इंदौर की पीपुल्स फॉर एनिमल संस्था ने कुत्तों पर हमला करने के दो मामलों में शिकायत की है। कनाड़िया पुलिस ने पशु कररता अधिनियम के तहत गुरुवार रात केस दर्ज किया हैं। वहीं पलासिया थाने में संस्था ने लिखित शिकायत कर पुलिस को एक आरोपी के नाम से आवेदन और उसका वीडियो दिया है। पीपुल्स फॉर संस्था की इंदौर इकाई की अध्यक्ष प्रियांशु जैन की शिकायत पर कनाड़िया पुलिस ने अज्ञात के खिलाफ केस दर्ज किया है। प्रियांशु ने बताया कि उनके मोबाइल पर कार्तिक नाम के लड़के का कॉल आया। उसने बताया कि इलाके के गुलमर्ग कॉलोनी में स्ट्रीट डॉग पर एक व्यक्ति ने छर्ने वाली बंदूक से हमला किया है। जिसमें एक कुत्ते के पैर में चोट आई है। इसके बाद मौके पर पहुंचकर कुत्ते को शासकीय अस्पताल भेजा गया। इधर पुलिस ने अज्ञात के खिलाफ केस दर्ज कर लिया। पलासिया में शिकायत, वीडियो बनाकर पुलिस को दिया प्रियांशु जैन ने रात में पत्रकार चौराहे पर गोल्डी जयसवाल नाम के युवक द्वारा कुत्तों पर एअर गन से फायर कर उन्हें मारने और भयभीत करने के मामले में पलासिया पुलिस को शिकायत की है। प्रियांशु ने बताया कि शिकायत मिली तो वह रात में ही पहुंची थी, जिसमें गोल्डी एअर गन लेकर कुत्तों को मार रहा था। संस्था की ओर से उसका वीडियो बनाकर भी पुलिस को दिया गया है।

इंदौर में बेसमेंट के व्यवसायिक उपयोग पर फिर कार्रवाई



इंदौर (एजेंसी)। इंदौर में जिला प्रशासन और नगर निगम ने बेसमेंट में पार्किंग के स्थान पर व्यवसायिक उपयोग करने वालों के खिलाफ फिर कार्रवाई शुरू की है। शुक्रवार सुबह एसडीएम घनराम धनगर के नेतृत्व में टीम विजय नगर क्षेत्र में पहुंची। यहां सी21 मॉल के पीछे P4 में बनी कई बिल्डिंगों के बेसमेंट का व्यवसायिक उपयोग होना पाया गया। अभी तक 10 से ज्यादा बेसमेंट में संचालित संस्थानों को सील किया गया है। एसडीएम धनगर के मुताबिक, विजय नगर क्षेत्र में ओ?वन प्लाजा के बेसमेंट में संचालित पिजा डॉन, तक्षित इन्फाटेक प्रा. लि., स्वस्तिक अर्बन प्लाजा की बेसमेंट की दो दुकानें, विजय नगर के प्लॉट नं. 9-10 पर नाइट ओवल बार का बेसमेंट किचन, प्लॉट नं. 17 पर बिमल इस्टिट्यूट फॉर स्टॉक मार्केट, प्लॉट नं. 24-25 पर प्लेटिनम प्लाजा, सी-21 के पास, टीसी चेम्बर में स्मार्ट गोल रिसर्च फॉर स्मार्ट ट्रेडिंग, प्लॉट नं. 73 पीयूए, प्लॉट नं. 74 स्क्रीम 54, प्लॉट नं. 74 स्क्रीम 54 पीयू-4 विजय नगर में पार्किंग के स्थान पर रेस्टोरेंट, ऑफिस सहित व्यवसायिक गतिविधियां संचालित की जा रही थी। इन्हें सील किया गया है। अभी कार्रवाई जारी है।

ब्राउन शुगर के साथ पकड़ाया बदमाश

इंदौर (एजेंसी)। इंदौर क्राइम ब्रांच ने दो कार्रवाई करते हुए अवैध नशे के साथ तीन आरोपियों को पकड़ा है। पहली कार्रवाई में जावरा के आरोपी से ब्राउन शुगर मिली है। जो इंदौर में डिलीवरी करने आया था। इसके साथ ही दूसरी कार्रवाई में 11 किलो से अधिक गांजा पुलिस को मिला है। क्राइम ब्रांच इस मामले में जल्द खुलासा करेगी। एंड्रेशनल डीसीपी राजेश दंडेलिया की टीम ने शादाब पुत्र सादिक खान निवासी मोलना पोल्ट्री फॉर्म जावरा रोड को पकड़ा है। आरोपी को परदेशीपुरा इलाके से हिरासत में लिया गया है। आरोपी के पास से करीब 100 ग्राम ब्राउन शुगर मिली है। आरोपी यहां डिलीवरी देने आया था।

सब इंस्पेक्टर बताकर फेसबुक पर की दोस्ती

शादी का झांसा देकर किया रेप; आरोपी किराना दुकान संचालक गिरफ्तार

इंदौर (एजेंसी)। इंदौर के मल्हारगंज थाने में निजी कंपनी में कार्यरत महिला कर्मचारी ने अपने दोस्त के खिलाफ रेप का केस दर्ज कराया है। आरोपी ने 2019 में पीड़िता से फेसबुक पर दोस्ती की। इसके बाद खुद को सब इंस्पेक्टर बताया और शादी का झांसा देकर 5 साल तक पीड़िता से संबंध बनाए लेकिन बाद में उसे ब्लैकमेल करने लगा। पुलिस ने इस मामले में आरोपी पर कार्रवाई की है। मल्हारगंज पुलिस से मिली जानकारी के मुताबिक 31 साल की युवती की

शिकायत पर दीपक पटेल निवासी चंदन नगर के खिलाफ रेप का केस दर्ज किया गया है। पीड़िता की शिकायत पर आरोपी को हिरासत में भी ले लिया गया है। पीड़िता ने बताया कि 2019 में उसकी पहचान फेसबुक के माध्यम से दीपक से हुई। उसने खुद का परिचय देते हुए कहा कि वह सब इंस्पेक्टर है। उसकी बात पर विश्वास किया और बातें करने लगी। दोनों घूमने-फिरने भी गए। 9 नवंबर 2011 को दीपक उससे मिलने मल्हारगंज इलाके में किराये के घर पर

आया। उस समय कहा कि वह उसे पसंद करता है और शादी करना चाहता है। तब दीपक से उसके माता पिता से बात करने को लेकर कहा तो दीपक ने कहा कि वह जल्दी बात करेगा। इसके बाद उसने पीड़िता के साथ संबंध बनाए। इसके बाद दीपक कभी भी उसके रूम पर आ जाता और संबंध बनाता। 31 दिसंबर 2022 की रात न्यू ईयर सेलिब्रेट करने दीपक आया तो उसे कहा कि बहुत समय हो गया है, माता-पिता से बात कर ले। तब वह अपशब्द कहने लगा जबर्जस्ती संबंध बनाए

और चले गया।  
वीडियो वायरल करने की धमकी- 1 साल तक दोनों में बात नहीं हुई। जनवरी 2024 में बर्थडे के दिन उसने बहन को कॉल किया और बताया कि तुम्हारी बहन को अन ब्लॉक कर दिया है। उससे कहे की बात करे। तब दीपक से बात की तो वह घूमने के लिए कहने लगा। इनकार कर दिया, इसके बाद कई बार कॉल किये लेकिन नहीं मिली। 6 नवंबर 2024 को कॉल किया। बोला कि अगर तुम मिलने नहीं आईं तो फोटो और वीडियो उसके पास है वो वायरल कर देगा। डर

के चलते उसने मिलने के लिये पुलिस कंट्रोल रूम के यहां बुलाया। परिचित दोस्त को लेकर पहुंची। वह कार में ऑकारेश्वर चलने के लिये कहने लगा लेकिन साथ में गए दोस्त ने इनकार किया और वहां से उसे पकड़कर अजाक थाने लेकर गए। जहां से बातचीत के बाद मल्हारगंज थाने भेजा गया। दीपक ने नीची जाति की बात कर यहां शादी से इनकार किया। पुलिस को पूरे घटनाक्रम की जानकारी दी। इसके बाद आरोपी पर रेप सहित गंभीर धाराओं में केस दर्ज किया गया है।

इंदौर (एजेंसी)। इंदौर शहर में पिछले 24 घंटे में हत्या का तीसरा मामला सामने आया है। द्वारकापुरी और बाणगंगा के बाद आजाद नगर में दो नाबालिग ने एक बुजुर्ग की सिर पर टाइल्स का टुकड़ा मारकर हत्या कर दी। पुलिस ने मामले में दो आरोपियों पर केस दर्ज किया है, देर रात पुलिस दोनों की तलाश में जुट गई है। पुलिस से मिली जानकारी के मुताबिक नर्मदा प्रसाद (60) पुत्र बाबूलाल मीणा निवासी कोमल अश्वल मिल के पास शिव नगर पर दो नाबालिग ने गुरुवार रात करीब 12 बजे टाइल्स के टुकड़े से हमला कर दिया। नर्मदा प्रसाद को गंभीर हालत में एमवाय अस्पताल ले जाया गया, जहां उसकी मौत हो गई।

पिता ने सिगरेट पीने से रोका था बुजुर्ग के बेटे संजय मीणा ने पुलिस को बताया कि दोनों आरोपी काले रंग की पल्सर से यहां आए थे। उनकी मुंह बोली बहन शंकुत्ला की किराने की दुकान से सिगरेट ली और हमारे घर के बाहर लगी खाट के यहां पर सिगरेट पी रहे थे। पिता ने उन्हें रोका और सिगरेट पीने के लिये मना किया था। इस बात से आरोपी वहां से नाराज हुए और चले गए लेकिन उन्होंने कुछ देर बाद आकर पिता के सिर पर टाइल्स का टुकड़ा मार दिया, जिसमें वह डीपी के पास गिर गए। आसपास के लोगों ने उसे बताया तो तुरंत एमवाय अस्पताल लेकर गया था। फ़िलहाल पुलिस ने हत्या का मामला दर्ज करते हुए जांच शुरू कर दी है।

कुंभ में शामिल न हो गैर हिंदू

दिग्विजय की धीरेन्द्र शास्त्री को सलाह पर भड़की पूर्व मंत्री उषा ठाकुर

इंदौर (एजेंसी)। पूर्व कैबिनेट मंत्री उषा ठाकुर ने दिग्विजय सिंह के बागेश्वर धाम प्रमुख धीरेन्द्र शास्त्री को दो गई सलाह पर कड़ी प्रतिक्रिया दी है। हाल ही में दिग्विजय सिंह ने कहा था कि जो लोग सनातन धर्म की बात करते हैं, उन्हें स्वामी प्रेमानंद जी के सनातन पर दिए गए व्याख्यान को पढ़ना चाहिए। इस पर ठाकुर ने कहा कि धीरेन्द्र शास्त्री को दिग्विजय सिंह की सलाह की आवश्यकता नहीं है और बागेश्वर धाम के प्रति लोगों की अपनी आस्था है। ठाकुर ने स्पष्ट किया कि कुंभ में कोई भी गैर हिंदू शामिल न हो, उन पर रोक लगनी चाहिए। आने वाले समय में इस पर ध्यान



दिया जाएगा और कड़े कदम उठाए जाएंगे। उषा ठाकुर ने आगे कहा कि धीरेन्द्र शास्त्री का यह विचार है कि जो लोग हिंदू आस्था में विश्वास नहीं रखते, उन्हें

धार्मिक आयोजनों और समागम में शामिल नहीं होना चाहिए। ठाकुर ने कहा कि धीरेन्द्र शास्त्री का यह सुझाव है कि कुंभ से जुड़े धार्मिक आयोजनों में गैर-हिंदू

लोगों की उपस्थिति पर रोक लगाई जाए। ठाकुर ने इसे एक सार्थक कदम बताते हुए कहा कि जिनकी आस्था नहीं है, उन्हें हमारी धार्मिक परम्पराओं में भाग लेने का अधिकार नहीं होना चाहिए। उन्होंने यह भी कहा कि सरकार इस मुद्दे पर गंभीरता से विचार कर रही है और आने वाले समय में धार्मिक आयोजनों में आस्था का सम्मान बनाए रखने के लिए आवश्यक कदम उठाए जाएंगे। ठाकुर ने इस बात पर जोर दिया कि धार्मिक आयोजनों में किसी भी प्रकार की आस्था के विपरीत गतिविधियों को रोका जाना चाहिए और इसके लिए सख्त कदम उठाने की आवश्यकता है।

दिग्विजय सिंह के बयान की निंदा

उषा ठाकुर ने दिग्विजय सिंह द्वारा दिए गए ख़ाद की क्लिफ़्त के बयान को लेकर कहा कि दिग्विजय सिंह का भड़काऊ बयान देना और मध्य प्रदेश की वातावरण को खराब करना यह उनके जीवन का एक अनिवार्य हिस्सा हो गया है। हर बार वह इसी बात की पुनरावृत्ति करते रहते हैं। साथ ही उन्होंने कहा कि ख़ाद की कोई क्लिफ़्त नहीं है। जितनी मात्रा में किसानों को चाहिए उतना उपलब्ध करा रही है हमारी सरकार। हम जैविक खेती की ओर किसानों को आकर्षित करना चाहते हैं, हमारे अन्न और जो फल-सब्जी है, उनकी पोषिकता नष्ट हो गई है। सबसे प्रार्थना है कि जैविक खेती की ओर बढ़े पर ख़ाद की कोई कमी कहीं नहीं है।

संघ ही हिंदुत्व और राष्ट्र का सबसे बड़ा रक्षक

देवेंद्र फडणवीस के बयान को लेकर दिव्या सिंह के बयान पर पलटवार करते हुए उषा ठाकुर ने कहा कि यह हमारा अपना मामला है, जिस परिवार ने हम सबको प्रशिक्षित कर सांस्कृतिक राष्ट्रवाद की आराधना करने के लिए भारतीय जनता पार्टी में भेजा। हम सब उसी के बताए मार्ग पर चलते हैं।

सूर्य को अर्घ्य देने के साथ छठ महापर्व का समापन

इंदौर के तुलसी नगर, समर पार्क सहित कई स्थानों पर हुई पूजा-अर्चना



इंदौर (एजेंसी)। पूरे देश के साथ इंदौर में भी शुक्रवार को छठ महापर्व पर श्रद्धालुओं ने सूर्य को अर्घ्य दिया। इसके साथ ही पूजा-अर्चना के साथ चार दिनी महापर्व का समापन हो गया है। दरअसल प्रकृति का छठा अंश होने के कारण छठ देवी का एक नाम षष्ठी भी है। षष्ठी की देवी बालकों की

रक्षक और आयु प्रदान करने वाली है। इस व्रत का पालन करने से संतान की रक्षा होती है। शुक्रवार सुबह समाजजन तुलसी नगर, समर पार्क, स्क्रीम 54, अनुपम नगर, स्क्रीम 78, पिपलियापाला तालाब, बाणगंगा कुंड, देवास नाका, सुखलिया, मेघदूत नगर, श्याम नगर एनेक्स,

शंखेश्वर सिटी, नंदबाग, शिव मंदिर प्रांगण, चित्र नगर, कैट रोड, सिलिकॉन सिटी, कालानी नगर, सैटेलाइट टाउनशिप आदि स्थानों पर एकत्र हुए। उन्होंने भगवान सूर्य को अर्घ्य दिया। इसके साथ ही स्वजनों, आत्मीयजनों, परिजनों, मित्रों सहित शहर वासियों के अच्छे स्वास्थ्य, दीर्घ

आयु और सुख समृद्धि की कामना की। विधायक मेंदोला ने भगवान सूर्य को दिया अर्घ्य और छठी मैया की पूजा की विधानसभा 2 के विधायक रमेश मेंदोला ने छठ पूजा पर क्षेत्र में आयोजित विभिन्न कार्यक्रमों में शामिल होकर भगवान सूर्य नारायण को अर्घ्य दिया और छठी मैया की पूजा की। उन्होंने स्क्रीम 54, वार्ड 21 के वीणा नगर, अभिनंदन नगर,श्याम नगर एनएक्स, स्क्रीम नंबर 78 के वीर हनुमान मंदिर, वार्ड 28 के मेघदूत नगर में आयोजित छठ पूजा कार्यक्रमों में शामिल होकर श्रद्धालुओं को शुभकामनाएं दी। अर्घ्य के बाद व्रतियों द्वारा ठेकुआ और फलों का प्रसाद श्रद्धालुओं में वितरित किया गया। इससे पूर्व की पवित्रता और सामूहिक सौहार्द्रता का संदेश जन-जन तक पहुंचेगा।

एमजीएम में 1974 बैच के डॉक्टरों का सम्मान समारोह

50 सालों बाद एकजुट होंगे सौ से ज्यादा पुराने स्टूडेंट्स, यूके, कनाडा, दुबई से भी आएंगे



इंदौर (एजेंसी)। इंदौर के एमजीएम कॉलेज में 8 नवंबर को 1974 बैच के मेडिकल स्टूडेंट्स स्वर्ण जयंती के अवसर पर एकजुट होंगे। शुक्रवार को इन सभी का सम्मान समारोह आयोजित किया गया है। इस आयोजन में सौ से ज्यादा डॉक्टरों के शामिल होने की उम्मीद है। इनमें से 22 डॉक्टर यूके, कनाडा और खाड़ी देशों से आ रहे हैं। ये सभी एमजीएम

कॉलेज के पूर्व छात्र हैं। इनमें नूतन आत्रे वैद्य (यूपएसए), डॉ. रजनी अग्रवाल (स्टैनफोर्ड), डॉ. प्रकाश नागर (कनाडा), डॉ. सुनीता गुप्ता (यूपएसए), अनी भाटिया (यूपएसए), डॉ. गोविंद सिंघानिया (इंग्लैंड), डॉ. अनिरुद्ध त्रिवेदी (मुंबई), मेजर जनरल जे.के.एस. परिहार, ब्रिगेडियर संजीव वैशम्पायन, ब्रिगेडियर गजानन भिडे, कर्नल सुरेंद्र सिंह

(देहरादून), डॉ. विमल बन्ना (वडोदरा), डॉ. डी.पी. लोकेवाणी (मध्य प्रदेश राज्य मेडिकल विश्वविद्यालय) आदि शामिल हैं। इनके अलावा इंदौर के डॉ. राजीव चौधरी, डॉ. एस.एस. नय्यर, डॉ. उर्मिला तिवारी, डॉ. नूतन कुलकर्णी, डॉ. चंदन वाला फाफरिया, डॉ. ब्रजेन्द्र बसेर, डॉ. गोविंद माल्पानी आदि भी उपस्थित रहेंगे।

पूर्व कुलपति-डीन भी होंगे सम्मानित

स्वर्ण जयंती समारोह के संयोजक डॉ. एस.एस. नय्यर, डॉ. विजय छजलानी और डॉ. राजीव चौधरी ने बताया कि 8 नवंबर को सुबह 11 बजे पूर्व कुलपति डॉ. बी.सी. छपरवाल, डॉ. एम.एस. गुर्जर, पूर्व डीन डॉ. के. शर्मा, डॉ. वी.के. अग्रवाल, डॉ. डी.के. तनेजा, डॉ. प्रीति तनेजा, डॉ. अशोक वाजपेयी, डॉ. पुष्पा वर्मा, डॉ. सतीश शुक्ला और डॉ. जी.पी. पॉल का सम्मान किया जाएगा। वर्तमान डीन डॉ. संजय दीक्षित भी उपस्थित रहेंगे। कार्यक्रम में एक विशेष कॉफी टेबल बुक, सीनियर डॉ. के.सी. खेी की पुस्तक और डॉ. हरकांत कालिया की काव्य पुस्तक का विमोचन भी होगा। संचालन डॉ. उर्मिला तिवारी, डॉ. विजय छजलानी और डॉ. रवींद्र वाघवानी करेंगे।

इंदौर में 2 नाबालिग ने की बुजुर्ग की हत्या

अपशब्द कहने पर टाइल्स से सिर पर किया हमला, तलाश में जुटी पुलिस

इंदौर (एजेंसी)। इंदौर शहर में पिछले 24 घंटे में हत्या का तीसरा मामला सामने आया है। द्वारकापुरी और बाणगंगा के बाद आजाद नगर में दो नाबालिग ने एक बुजुर्ग की सिर पर टाइल्स का टुकड़ा मारकर हत्या कर दी। पुलिस ने मामले में दो आरोपियों पर केस दर्ज किया है, देर रात पुलिस दोनों की तलाश में जुट गई है। पुलिस से मिली जानकारी के मुताबिक नर्मदा प्रसाद (60) पुत्र बाबूलाल मीणा निवासी कोमल अश्वल मिल के पास शिव नगर पर दो नाबालिग ने गुरुवार रात करीब 12 बजे टाइल्स के टुकड़े से हमला कर दिया। नर्मदा प्रसाद को गंभीर हालत में एमवाय अस्पताल ले जाया गया, जहां उसकी मौत हो गई।





संपादकीय

शरद पवार का इमोशनल कार्ड!

लगता है कि महाराष्ट्र विधानसभा में महाविकास आघाड़ी की प्रमुख घटक अपनी पार्टी राष्ट्रवादी कांग्रेस (शरदचंद पवार) के प्रत्याशियों को जिताने के लिए पार्टी के सुप्रिМО शरद पवार ने फिर इमोशनल (भावनात्मक) कार्ड यह कहकर खेला है कि कहीं तो रुकना पड़ेगा। अर्थात् उनका मन अब राजनीति से संन्यास लेने का हो रहा है। इस बयान के कई अर्थ निकाले जाने लगे। हालांकि इस वक्तव्य के दूसरे ही दिन उनकी बेटी और सांसद सुप्रिया सुले ने इस अटकल का खंडन कर दिया कि शरद पवार सियासत से रिटायर होने का मन बना रहे हैं। अपने गृह क्षेत्र बारामती के शिरसुफल में अपने पोते और राकांपा (शरद) के उम्मीदवार युगेन्द्र पवार के पक्ष में एक चुनाव सभा को संबोधित करते हुए महाराष्ट्र की राजनीति के दिग्गज शरद पवार ने कहा था कि मैं कोई चुनाव नहीं लड़ना चाहता। चुनाव को लेकर मुझे अब रुकना चाहिए और नई पीढ़ी को आगे आना चाहिए। उन्होंने कहा कि मैं अब तक 14 बार चुनाव लड़ा हूँ, सत्ता नहीं चाहिए, बस समाज के लिए काम करना चाहता हूँ। पवार ने यह भी कहा कि मैं सत्ता में नहीं हूँ। मैं राज्यसभा में हूँ। मेरे पास अभी भी डेढ़ साल का वक्त बाकी है। डेढ़ साल बाद मुझे सोचना होगा कि राज्यसभा जित या नहीं। लोकसभा तो मैं नहीं लड़ूँगा। कोई भी चुनाव नहीं लड़ूँगा। किसने चुनाव लड़े जाएं? आपने (जनता) ने एक बार भी घर नहीं बैठाया मुझे। हर बार मुझे निर्वाचित कर रहे हैं तो कहीं तो थमना ही चाहिए। मैंने इस सत्र पर काम करना शुरू कर दिया है कि नई पीढ़ी को अब आगे आना चाहिए। यही नहीं उन्होंने राज्य के उपमुख्यमंत्री और अपने भतीजे अजित पवार के काम को सराहा, लेकिन यह भी कहा कि अगले तीन दशकों तक इस क्षेत्र के विकास के लिए नए नेतृत्व की जरूरत है। गौरतलब है कि पवार ने राकांपा प्रत्याशी अजित पवार के खिलाफ अपने पोते युगेन्द्र को मैदान में उतारा है। यानी पवार खानदान में दूसरी बार आपसी लड़ाई है। पहली लड़ाई लोकसभा चुनाव में हुई थी, जिसमें अजित पवार ने राकांपा (शरद) प्रत्याशी और अपने चचेरी बहन सुप्रिया सुले के खिलाफ अपनी पीढ़ी सुनेखा पवार को उतारा था, जिसमे सुनेखा भारी अंतर से हार गई थीं। बारामती विस सीट पर 20 नवंबर को मतदान होना है। शरद पवार ने अपने रिटायरमेंट के इशारे के साथ साथ अजित पवार को भी संन्यास लेने का संदेश दे दिया। उनका कहना था कि अब हमें तीसरी पीढ़ी को पट्टे की सौंप करना है, जो आगे 30 साल तक नेतृत्व कर सके। लिहाजा सभी को अवसर मिलना चाहिए। इस बार बारामती की जनता किस के पक्ष में निर्णय देगी, यह तो चुनाव नतीजे बताएंगे, लेकिन अगर अजित पवार यह चुनाव हार गए तो उनके राजनीतिक भविष्य पर प्रश्नचिन्ह उत्पन्न लग जाएगा,राज्य का मुख्यमंत्री बनना तो दूर की बात है। हालांकि वो अभी भी आत्मविश्वास से भरे हैं और अपने चाचा शरद पवार को कह चुके हैं कि लोकसभा चुनाव में मैंने जो गलती की, वही आप विधानसभा में दोहरा रहे हैं।। वैसे शरद पवार इस तरह का इमोशनल कार्ड पहले ही खेलते रहे हैं। जुलाई 2023 में भी उन्होंने अपने रिटायरमेंट के संकेत दिे थे। लेकिन बाद में उसका भी खंडन हो गया। इसी से नाराज होकर अजित पवार ने बगावत का रास्ता चुना। अगर समय रहते पवार पार्टी की बागडोर अजित के हाथों में सौंप देते तो पार्टी टूटने की नौबत ही नहीं आती। दरअसल शरद पवार उन नेताओं में से हैं, जो चौबीसों घंटे राजनीति में ही रमते हैं। ऐसे में उम्र के 84 वें वर्ष में भी वो पूरी ताकत से चुनाव प्रचार कर रहे हैं।

नजरिया

ललित गर्ग

लेखक वरिष्ठ पत्रकार हैं।

भारत दुनिया की तीसरी सबसे बड़ी अर्थ-व्यवस्था बनने के साथ समृद्धि और संपन्नता के नये शिखरों पर आरोहण कर रहा है। भारत की आर्थिक प्रगति सकारात्मक दिशा में बढ़ रही है। हालिया आंकड़ों के अनुसार, देश में सोने का भंडार नई ऊंचाई पर पहुंच गया है, दूसरी तरफ़ डीमैट खातों और स्टार्टअप की संख्या में भी तेजी से बढ़ोतरी हो रही है। इन सकारात्मक दिशाओं एवं आर्थिक उजालों के बीच कुछ देश की सोचने वाली स्थितियां भी हमें आत्ममंथन को प्रेरित कर रही है। ऐसी ही एक सोचनीय एवं चिन्ताजनक स्थिति है कि देश की बढ़ती शोभा एवं सम्पन्नता के बावजूद अमीर व प्रतिभावान लोग देश छोड़कर क्यों जा रहे हैं? वर्ष 2023 में करीब इक्कावन सौ के लगभग करोड़पातियों ने देश छोड़ा और वर्ष 2024 में तैयारिस सौ करोड़पातियों के भारत से पलायन करने का अनुमान है। यह हमारी संपन्नता का ही क्षरण एवं हमारी आर्थिक विकासमूलक यात्रा पर एक बदनुमा दाग है। इन स्थितियों पर नियंत्रण जरूरी है और इसके लिये हमें अपनी कमियां के प्रति ज्यादा ईमानदार होना पड़ेगा।

सशक्त एवं विकसित भारत निर्मित करने, उसे दुनिया की आर्थिक महाशक्ति बनाने और अर्थव्यवस्था की सुनहरी तस्वीर निर्मित करने के लिये प्रधानमंत्री नरेन्द्र मोदी निरन्तर प्रयास कर रहे हैं। मोदी सरकार ने देश के आर्थिक भविष्य को सुधारने पर ध्यान दिया, न कि लोकलुभावन योजनाओं के जरिये प्रशंसा पाने अथवा कोई राजनीतिक लाभ उठाने की कोशिश की है। राजनीतिक हितों से ज्यादा देशहित को सामने रखने की यह पहल अनुरी है, प्रेरक है। अमृत काल का जंगल तकनीक संचालित और ज्ञान आधारित अर्थव्यवस्था का निर्माण करना है। बुनियादी ढांचगत विकास को प्राथमिकता देने के लिये हमें मौजूदा सरकार की सराहना करनी ही चाहिए। आर्थिक वृद्धि को आवश्यक आधार प्रदान करने के साथ ही बुनियादी ढांचगत परियोजनाएं रोजगार सृजन के दृष्टिकोण से भी आवश्यक होती है। मोदी सरकार की नियोजित एवं दूरगामी सोच का ही परिणाम है रिजर्व बैंक के पास सोने के भंडार में लगातार वृद्धि हो रही है, पूर्व सरकारों देश का सोना गिरवी रखती रही है, लेकिन मोदी सरकार देश का सोना विदेशों से स्वदेश लाने के अनूठे उपक्रम किये हैं, यही

## बिगड़ता पर्यावरण जैव-विविधता पर बढ़ा खतरा

फॉरेस्ट कवर दिखाया गया है। लक्षद्वीप का 95 फीसदी इलाका फॉरेस्ट कवर है, जबकि वहां नारियल के पेड़ हैं और उनके बीच घनी आबादी बसी है। दिलचस्प तो यह है कि जैसलमेर के मरुस्थली इलाके को फॉरेस्ट कवर दिखाया गया है, जबकि वहां रेगिस्तानी झाड़ियां थीं। दिल्ली के लुटियन-जोन का कुछ हिस्सा भी 'फॉरेस्ट सर्वे ऑफ इंडिया' के नक्शे में फॉरेस्ट कवर है। 'सेंटर फॉर साइंस एंड इन्वायरमेंट' (सीएसई) की महानिदेशक सुनीता नारायण कहती हैं कि 'स्टेट ऑफ फॉरेस्ट रिपोर्ट- 2021' के मुताबिक देश में 1.6 लाख हेक्टेयर (0.2 प्रतिशत) वन क्षेत्र बढ़ा है। देश में 7.753 करोड़ हेक्टेयर वन भूमि है जिस पर 5.166 करोड़ हेक्टेयर फॉरेस्ट कवर है। बचे 2.587 करोड़ हेक्टेयर ( 34 प्रतिशत) वन-भूमि का क्या हुआ, उसका कोई जिक्र नहीं है।

विकास कार्य के लिए जंगल कट रहे हैं, उनके स्थान पर हुए पौधारोपण को जंगल मान लिया गया है। पर्यावरणविद एवं 'विधि सेंटर फॉर लीगल पालिसी' में 'जलवायु और पारिस्थितिकी तंत्र' के लीडर देबादित्यो सिन्हा का कहना है कि सिर्फ पौधारोपण करने से जंगल का निर्माण नहीं हो सकता। प्राकृतिक वनों में वनस्पतियों की कम-से-कम तीन परतें होती हैं, जिसमें सबसे नीचे आता है 'वन तल' जो कि मिट्टी एवं जड़ी-बूटियों से बना होता है। इसके बाद झाड़ियां और फिर आते हैं पेड़। वन-तल एवं झाड़ियोंमा वनस्पति की सबसे अहम भूमिका होती है। केवल पेड़ों की संख्या पर निर्भर रहना मौजूदा पारिस्थितिकी तंत्र की जटिल संरचना और प्राकृतिक संतुलन की उपेक्षा करता है। 'राष्ट्रीय वन नीति' का लक्ष्य पर्यावरणीय स्थिरता और पारिस्थितिकी संतुलन के लिए मैदानी क्षेत्रों में 33.3 प्रतिशत और पहाड़ी क्षेत्रों में 66.6 प्रतिशत भूमि को वनाच्छादित करना है। भारत 17 विशाल जैव-विविधता वाले देशों में से एक है। यहां दुनिया की 12 फीसद जैव-विविधता है। यह समृद्ध जैव-विविधता पारिस्थितिकी संतुलन, पोषण-चक्र और जलवायु विनियमन को बनाए रखने में महत्वपूर्ण भूमिका निभाती है। भारत के 27.5 करोड़ लोगों की आजीविका को सहारा देती है, जो वन-संसाधनों पर निर्भर हैं। देश के 10 जैव-भौगोलिक क्षेत्रों में 1,03,258 से अधिक जीव-जंतुओं और 55,048 से अधिक वनस्पतियों की प्रजातियां दर्ज की गई हैं। जैव-विविधता भारत की जलवायु परिवर्तन के श्यान और अनुकूलन (मिटिगेशन एंड एडैप्शन) में महत्वपूर्ण भूमिका निभाती है। 'लोक लेखा समिति' की रिपोर्ट के अनुसार 'पर्यावरण और वन मंत्रालय' 45000 पौधों और 51000 जानवरों की प्रजातियों की पहचान करने के बावजूद जैव-विविधता संरक्षण के मोर्चे पर विफल रहा है। भारत में गुजरार और महाराष्ट्र की सीमा से शुरू होकर गोवा, कर्नाटक, तमिलनाडु, केरल के बाद कन्याकुमारी तक जाने वाले 1600 किलोमीटर लंबे इलाके को 'पश्चिमी घाट पर्वत श्रृंखला' कहा जाता है। वर्ष 2010 में पर्यावरणविद् प्रो. माधव डागगिल की अध्यक्षता में गठित 'पश्चिमी घाट इकोलॉजी एक्सपर्ट पैनेल' ने इस संपूर्ण क्षेत्र को पारिस्थितिकी संवेदनशील क्षेत्र का दर्जा दिया था और यहां सीमित खनन का पक्ष लिया था। हालांकि, पेड़

काटने, खनन और अतिक्रमण के कारण 'पश्चिमी घाट' के पारिस्थितिकी तंत्र पर विपरीत असर पड़ रहा है। गोवा में 2007 से 2011 तक करीब पैंतीस हजार करोड़ रुपये का अवैध खनन किया गया। 'इसरो' के अध्ययन के अनुसार 1920-2013 में 'पश्चिमी घाट' का 35 फीसद क्षेत्र नष्ट हो चुका है। स्थानीय आदिवासी समुदाय द्वारा छत्तीसगढ़ के हंसदेव के जंगलों को बचाने के संघर्ष को राष्ट्रीय और अन्तर्राष्ट्रीय सुर्खियां मिल चुकी हैं। 'केन्द्रीय पर्यावरण मंत्रालय' की 'फॉरेस्ट एक्वाइजरी सर्वेयर्स' द्वारा 15 जनवरी 2019 को छत्तीसगढ़ में 'पारसा ओपन कास्ट कोल माइंस' को फॉरेस्ट क्लियरेंस दे दिया गया। आदिवासी बहुल सूरजपुर और सरगुजा जिले में स्थित यह क्षेत्र एक लाख सत्तर हजार हेक्टेयर में फैले 'हंसदेव अरण्य' का हिस्सा है जो सघन वनों से आच्छादित है। इसी में से 841,538 हेक्टेयर जैव-विविधता से परिपूर्ण हिस्से को खनन के लिए दे दिया गया है, जबकि 2009 में 'पर्यावरण मंत्रालय' ने 'हंसदेव अरण्य' को माइनिंग के लिए 'नो गो क्षेत्र' घोषित किया था। 'हंसदेव अरण्य' में स्तनपायी जीवों की 34, सरीसृपों की 14, पक्षियों की 111 और मत्स्यवर्ग की 29 प्रजातियां हैं। इसी प्रकार वृक्षों की 86, अपक्षीय पौधों की 51, झाड़ी प्रजाति के पौधों की 19 और घास प्रजाति के पौधों की अनेक प्रजातियां यहां मौजूद हैं।

'भारतीय वन सेवा' के पूर्व अधिकारी अशोक कुमार शर्मा और अन्य लोगों द्वारा सुप्रिम कोर्ट में दायर एक जनहित याचिका में 'वन (संरक्षण) अधिनियम, 1980' में किए गए संशोधनों को भारत के जंगलों के लिए 'मृत्यु की घंटी' बताया है। वरिष्ठ पत्रकार हृदयेश जोशी बताते हैं कि धरती के 36 जैव-विविधता हॉट-स्पॉट में से चार भारत में हैं, लेकिन आज उन पर भी खतरा मंडराना रहा है। बढते शहरीकरण, औद्योगिक विस्तार और संसाधनों के दोहन से समृद्ध पारिस्थितिकी तंत्र को खतरा बढ़ रहा है। जैव-विविधता पर 'अंतर-सरकारी निकाय' (आईबीबीएसए) के अनुसार, पृथ्वी की सतह का तीन-चौथाई हिस्सा पहले ही मानव जाति के लालची उपभोग के कारण काफी हद तक बदल चुका है और दो-तिहाई महासागरों का क्षरण हो चुका है। भारतीय अर्थशास्त्री पवन सुखदेवन ने अनुमान लगाया है कि जैव-विविधता की हानि की लागत प्रतिवर्ष 1.75 से 4 लाख करोड़ रुपये तक होती है। अक्टूबर 2024 को कोलंबिया के केली में आयोजित 16 वें 'संयुक्त राष्ट्र जैव-विविधता सम्मेलन' के बाद भारत ने वैश्विक लक्ष्यों के अनुरूप 2030 तक अपने स्थलीय, अंतर्देशीय जल एवं तटीय और समुद्री क्षेत्रों के कम-से-कम 30 प्रतिशत को संरक्षित करने के लक्ष्य के साथ कार्ययोजना शुरू की है। 'नेशनल बायो-डायवर्सिटी स्ट्रेटजी एण्ड एक्शन प्लान' के अनुसार भारत ने 2017-2018 से लेकर 2021-2022 तक जैव-विविधता सुरक्षा, संरक्षण और पुनर्स्थापन के लिए 32,200 करोड़ रुपये खर्च किए हैं। आगामी 2029- 2030 तक जैव-विविधता संरक्षण के लिए अनुमानित वार्षिक औसत व्यय 81,664.88 करोड़ रुपये होने का अनुमान है। यह देखना महत्वपूर्ण होगा कि कुवर्तित संरक्षण पर होने वाले निवेश से क्या बदलाव आता है। (संप्रेस)

# समृद्धि के उजालों के बावजूद धनाढ्यों का पलायन क्यों?

इस बार की दीपावली न केवल खुशी, बल्कि सभी के लिए प्रेरणा का अवसर बनी है, बाजार से समाज तक और उधमी से सरकार तक, सभी के लिये दीपावली समृद्धि का एक नया उजाला लेकर आयी। इस बार बाजार में कुल 4.25 लाख करोड़ रुपये की खरीदारी का अनुमान है। देश के ज्यादातर उधमी खरीद-बिक्री के अपने लक्ष्य तक पहुंचे हैं। सरकार को फायदा है कि लगभग हर खरीद-बिक्री से उसे लाभ होना है। देश में खरीद-बिक्री का यह विस्तार निश्चित ही जहां भारत में नये आर्थिक कीर्तिमान का द्योतक हैं, वहीं गरीब को सक्षम बनाने का प्रेरक भी है। समाज का एक बड़ा वंचित हिस्सा है, जिसमें खरीदारी की ज्यादा ताकत नहीं है। वास्तव में, गरीबों को सक्षम बनाना, केवल सरकार ही नहीं, बल्कि बाजार की भी जिम्मेदारी है। आधुनिक दौर में सरकार लोगों को सीधे नकद देकर सक्षम बनाती है, तो बाजार को भी लोगों को सक्षम बनाने के बारे में सोचना चाहिए। उधमी जो पूंजी अर्जित कर रहे हैं, उसे कहीं जमा करने या सिर्फ अपना उपभोग बढ़ाने के बजाय निवेश में लगाएं। निवेश से रोजगार और काम पैदा हो, यह ज्यादा जरूरी है।

कारण है कि रिजर्व बैंक के पास सितंबर में सोने का भंडार 854.73 टन था। इसमें से 510.46 टन देश में है, बाकी 324.01 टन सोना विदेशी बैंकों में है। आरबीआई सोना खरीदने वाले पांच शीर्ष केंद्रीय बैंकों में से एक है। भारतीयों के पास घरों में 25 हजार टन से ज्यादा सोना है। यह स्वर्ण भंडार में पहले पायदान पर खड़े अमेरिका के 8,965 टन से तीन गुना है।

भारत में आर्थिक गतिविधियां नये शिखरों पर सवार हैं, क्योंकि भारत में डीमैट खाते 17 करोड़ के पार पहुंच चुके हैं। देश के कुल डीमैट खाते अब अन्य देशों की तुलना में नौवें स्थान पर हैं, जिसका मतलब है डीमैट खाते रूस, जापान, इथियोपिया, मैक्सिको जैसे देशों की आबादी से अधिक और बांग्लादेश की आबादी के करीब है। वर्ष 2024 में 3.18 करोड़ नए डीमैट खाते खोले गए। पिछले वर्ष 3.10 करोड़ डीमैट खाते खोले गए थे। भारत दुनिया तीसरा सबसे बड़ा स्टार्टअप इकोसिस्टम है, जिसमें 1,40,000 से अधिक पंजीकृत स्टार्टअप और हर 20 दिन में एक यूनिर्कॉन उभरता है। यूनिर्कॉन उन स्टार्टअप को कहा जाता है, जिनका मूल्यांकन एक अरब डॉलर हो जाता है। इस बार जनवरी से सितम्बर के बीच छह स्टार्टअप यूनिर्कॉन बन गए। भारतीय तकनीकी स्टार्टअप ने 2024 की पहली छमाही में 4.1 अरब डॉलर की फंडिंग जुटाई जो बीते वर्ष की इसी छमाही से 4 फीसदी ज्यादा है। फंडिंग जुटाने में भारत का चौथा स्थान है। इन उजले आंकड़ों में जहां मोदी के विजन 'हर हाथ को काम' का संकल्प साकार होता हुआ दिखाई दे रहा है, वहीं 'सबका साथ, सबका विकास, सबका विश्वास' का प्रभाव भी स्पष्ट रूप से उभारत हो रहा है। दुनिया की तीसरी बड़ी अर्थव्यवस्था की ओर अग्रसर भारत ने अनेक क्षेत्रों में नये कीर्तिमान स्थापित किये हैं। लेकिन श्रम शक्ति की ओर ज्यादा तवज्जो देने की जरूरत है। क्योंकि जीडीपी देश के आम नागरिकों की समृद्धि का पैमाना नहीं है। जिस पैमाने से देश के आम लोगों की समृद्धि मापी जाती है उसे प्रति व्यक्ति आय कहते हैं। इसमें दिहाड़ीदार मजदूर, कामकाजी

लोग, महिलाओं की स्थिति से लेकर औद्योगिक घराने की कमाई तक सब शामिल रहते हैं। बहुत सारे लोग औसत से अधिक कमाते हैं और बहुत सारे लोग कम।

इस बार की दीपावली न केवल खुशी, बल्कि सभी के लिए प्रेरणा का अवसर बनी है, बाजार से समाज तक और उधमी से सरकार तक, सभी के लिये दीपावली समृद्धि का एक नया उजाला लेकर आयी। इस बार बाजार में कुल 4.25 लाख करोड़ रुपये की खरीदारी का अनुमान है। देश के ज्यादातर उधमी खरीद-बिक्री के अपने लक्ष्य तक पहुंचे हैं। सरकार को फायदा है कि लगभग हर खरीद-बिक्री से उसे लाभ होना है। देश में खरीद-बिक्री का यह विस्तार निश्चित ही जहां भारत में नये आर्थिक कीर्तिमान का द्योतक हैं, वहीं गरीब को सक्षम बनाने का प्रेरक भी है। समाज का एक बड़ा वंचित हिस्सा है, जिसमें खरीदारी की ज्यादा ताकत नहीं है। वास्तव में, गरीबों को सक्षम बनाना, केवल सरकार ही नहीं, बल्कि बाजार की भी जिम्मेदारी है। आधुनिक दौर में सरकार लोगों को सीधे नकद देकर सक्षम बनाती है, तो बाजार को भी लोगों को सक्षम बनाने के बारे में सोचना चाहिए। उधमी जो पूंजी अर्जित कर रहे हैं, उसे कहीं जमा करने या सिर्फ अपना उपभोग बढ़ाने के बजाय निवेश में लगाएं। निवेश से रोजगार और काम पैदा हो, यह ज्यादा जरूरी है।

नयी आर्थिक उल्लवियों एवं फिजाओं के बीच धनाढ्य परिवारों का भारत से पलायन कर विदेशों में बसने का सिलसिला चिन्ताजनक है। ऐसे क्या कारण है कि लोगों को देश की बजाय विदेश की धरती रहने, जीने, व्यापार करने, शिक्षा एवं रोजगार के लिये अधिक सुविधाजनक लगती है, नये बनते भारत के लिये यह चिन्तन-मंथन का कारण बनना चाहिए। हेनले प्राइवेट वेल्थ माइग्रेशन रिपोर्ट की एक रिपोर्ट के अनुसार, उच्च निवल मूल्य वाली व्यक्तिगत आबादी के 2031 तक 80 प्रतिशत की उल्लेखनीय वृद्धि का अनुमान है, जो इस अवधि के दौरान भारत को दुनिया के सबसे तेजी से बढ़ते धन बाजारों में से एक के रूप में स्थापित करता

दूरगामी राजनीतिक सोच का एक आइडिया

कटाक्ष

राजेंद्र बज

लेखक व्यंग्यकार हैं।

जरा देखिए तो सही, कुछ वरिष्ठ राजनेताओं ने तो अपने दिवंगत समकालीन पर अनावश्यक टीका टिप्पणत कर किसी न किसी रंजिश का बदला लेने की ठान रखी है। आए दिन कोई न कोई पूर्व स्थापित शख्सियत के बारे में ऐसी-ऐसी छोड़ देते हैं कि जमाने से रखसत हो जाने के बाद भी व्यक्तित्व एवं कृतित्व की राजनीतिक हत्या हो जाती है। वैसे राजनीति भी कुछ लोगों के लिए एक प्रकार से मनोरंजन का माध्यम है। कुछ दर्शक एवं पाठक ऐसे भी होते हैं जिन्हें राजनेताओं के परस्पर आरोप-प्रत्यारोप के सिलसिले से एडवेंचर का सुकून मिला करता है। ये जीव जान रोमांच से भरपूर होकर आनंदित हो जाया करते हैं।

दूरदर्शन की राजनीतिक तू-तू- मैं-मैं इगइदती वर्ग के लिए असीम आनंद की कारक सिद्ध होती रही है। इसके चलते किसी से बोलचाल होने पर वे राजनीतिक दलों के प्रवक्ताओं की भांति कांव-कांव करने के गुर सीखते हैं। जब कोई एक अच्छे दूसरे अच्छे की खाल खींचता है... तो यह सिलसिला निरंतर परवान चढ़ते चला जाता है। ऐसी खाल-खिंचाई कुछ लोगों के मनोरंजन का एकमात्र साधन हुआ करती है। प्रिंट मीडिया में भी कुछ पाठक चटखारे ले लेकर आरोप-प्रत्यारोप का जायजा लिया करते हैं। वे इतने निष्णात हो चुके होते हैं कि हर किसी के किसी पर आरोप का प्रत्युत्तर क्या होना चाहिए ? इसका भी सहज अनुमान लगा लिया करते हैं।

दरअसल अब दर्शक व पाठक एक प्रकार से राजनीतिक थूका-फूजीत के सिलसिले के चलते अपने निजी डूढ़ भूल जाया करते हैं। कोई आश्चर्य नहीं कि यदि निकट भविष्य में चिकित्सक गण रक्तचाप के मरीज को

है। यह वृद्धि मुख्य रूप से देश के भीतर संपन्न वित्तीय सेवाओं, स्वास्थ्य सेवा और प्रौद्योगिकी क्षेत्रों द्वारा संचालित होगी। इसमें समृद्ध व्यक्तियों के भारत लौटने की प्रवृत्ति को भी देखा जा रहा है, जो जैसे-जैसे जीवन स्तर में सुधार जारी है, यह अधिक संख्या में धनवान व्यक्तियों के भारत वापस आने का अनुमान लगाता है। लेकिन प्रश्न है कि भारत के करोड़पति आखिर नये बनते भारत एवं उसकी चिकित्सा, शिक्षा, आर्थिक, राजनीतिक, प्रशासनिक उज्ज्वलता के बावजूद क्यों विदेश जा रहे हैं? हाई नेटवर्थ वाले (अति समृद्ध) हमारे देशवासियों के देश छोड़ कर कहीं और बसने की तैयारी की ताजा रिपोर्टें बहुत कुछ कहती हैं। दुनियाभर में धन और निवेश प्रवासन के रझान को ट्रैक करने वाली कंपनी की सालाना रिपोर्ट में अति समृद्ध भारतीयों का अपना सब-कुछ समेट कर हमेशा के लिए भारत से जुदा हो जाने का अनुमान अनेक प्रश्न खड़े करता है, सरकार को इन प्रश्नों पर गौर करने की जरूरत है। क्या कारण है कि शस्य श्यामला भारत भूमि पर अपनी समृद्धि से विकास के नये क्षितिज उद्घाटित करने या अपनी प्रतिभा से देश को लाभान्वित करने की बजाय विदेश की धरती को लाभ पहुंचाते हैं। कारणों की लम्बी फहरिस्त में मूल है देश में अशांति, आतंक, जटिल कर-कानून व्यवस्था और हिंसा का ताण्डव होना? कारण है -शासन, सत्ता, संसह और पद के मद में चूर यह तीसरा राजनीतिक आदमी, जिसने जनतंत्र द्वारा प्राप्त अधिकारों का दुरुपयोग किया और जनतंत्र की रीढ़ को तोड़ दिया है। कृषि प्रधान देश को कुसी-मधान देश में बदल दिया है। सरकारों हैं-प्रशासन नहीं। कानून है..न्याय नहीं। साधन हैं-अवसर नहीं। भ्रष्टाचार की भीड़ में राष्ट्रीय चरित्र खो गया है। पलायनवादी सोच के कगार पर खड़े राष्ट्र को बचाने के लिए राजनीतिज्ञों को अपनी संकीर्ण मनोवृत्ति को त्यागना होगा। तभी समृद्ध हो या प्रतिभाशाली व्यक्ति अपने ही देश में सुख, शांति, संतुलन एवं सह-जीवन का अनुभव कर सकेगा और पलायनवादी सोच से बाहर आ सकेगा।

पर्यावरण

राजकुमार सिन्हा

लेखक बरगी बांध विस्थापित संघ के वरिष्ठ कार्यकर्ता हैं।

‘वैश्विक प्रकृति संरक्षण सूचकांक 2024’ की रिपोर्ट में 180 देशों में भारत को 176वें स्थान पर रखा गया है। भारत का सबसे निचले स्थान पर होना मुख्य रूप से अकुशल भूमि-प्रबंधन और जैव-विविधता पर बढ़ते खतरों के कारण है। हम एक ऐसे समय में रह रहे हैं जब संपूर्ण पारिस्थितिकी विनाश की संभावना के बारे में चर्चा करना ज़रूरी है, लगभग उसी संदर्भ में जैसे परमाणु हथियारों के आलोचकों ने अक्सर पूर्ण परमाणु विनाश की संभावना का उल्लेख किया है। हमारी वर्तमान सामाजिक व्यवस्था, मानव स्वतंत्रता और प्रकृति के साथ मानवीय संबंध के यांत्रिक दृष्टिकोण में उलझी हुई है, जो सीधे तौर पर पारिस्थितिक अविनयता के विपरीत है। भारत की बात करें तो इंग्लैंड स्थित ‘यूटिलिटी बिडर’ की एक रिपोर्ट के अनुसार, पिछले तीस वर्षों में 6,68,400 हेक्टेयर जंगल देश ने खो दिया है। वन 1990 से 2020 के बीच वनों की कटाई की दर में भारत दुनिया के दूसरे सबसे बड़े देश के रूप में उभरा है। भारत सरकार द्वारा वन क्षेत्र में वृद्धि के बावजूद, ‘लोकल फॉरेस्ट वाच’ जैसे अन्तर्राष्ट्रीय संगठनों ने रिपोर्ट दी है कि भारत ने 2001 से 2023 के बीच 23300 वर्ग किलोमीटर वृक्ष-क्षेत्र खो दिया है। ‘लोकल फॉरेस्ट वाच’ ने यह भी बताया है कि 2013 से 2023 तक 95 प्रतिशत वनों की कटाई प्राकृतिक वनों में हुई है।

मध्यप्रदेश वन विभाग की रिपोर्ट के अनुसार 1980 से अब तक सबसे ज्यादा वन-भूमि, 86330.52 हेक्टेयर सिंचाई परियोजनाओं के लिए खत्म हुई है, उसमें भी सबसे ज्यादा नर्मदा घाटी के बांधों से हुई है। अगस्त 2024 को राज्यसभा में एक पूरक प्रश्न का उत्तर देते हुए वन, पर्यावरण और जलवायु परिवर्तन मंत्री भूपेंद्र यादव ने कहा कि ‘पिछले 10 वर्षों में विकास गतिविधियों के कारण 1,73,396 हेक्टेयर वनक्षेत्र नष्ट हो गया है।’ उन्होंने दावा किया कि 2013 से 2023 के बीच 21,761 वर्ग किलोमीटर प्रतिपूक वनरोपण से वन-क्षेत्र की भरपाई हुई है। बेंगलुरु के ‘टाटा इंस्टीट्यूट ऑफ फंडामेंटल रिसर्च’ के डाक्टर एमडी मधुसूदन ने बताया कि आमतौर पर नक्शे सार्वजनिक नहीं होते, परन्तु ‘जियो स्पेशल डेटा नीति’ के बाद ‘प्रधानमंत्री ग्रामीण सड़क योजना’ के लिए नक्शे सार्वजनिक हुए। देह्रादून स्थित ‘इंडियन इंस्टीट्यूट ऑफ रिमोट सेंसिंग’ ने 1999 से 2019 के दौरान अरम के सीमांतपुर में 34,400 हेक्टेयर वनक्षेत्र कम होने की जानकारी दी थी, जबकि सी दौगल ‘फॉरेस्ट सर्वे रिपोर्ट’ में वहां 33,800 हेक्टेयर वनक्षेत्र बढ़ा बताया गया। मधुसूदन के मुताबिक जब सीमांतपुर के डिजिटल नक्शे को जूम किया गया तो पता चला कि जिस इलाके को फॉरेस्ट दिखाया गया है, वह चाय बगान है।

तमिलनाडु के कोयंबटूर के वेलापर्ई में चाय बगानों को भी

सुबह सवेरे मीडिया एल.एल.पी. के लिए उमेश त्रिवेदी द्वारा पी.जी. इंफ्रास्ट्रक्चर एण्ड सर्विसेस प्रा. लि., राउखेड़ी, देवास रोड, इंदौर से मुद्रित एवं 662, साई कृपा कॉलोनी, बाँबे हॉस्पिटल के सामने, इंदौर से प्रकाशित।

प्रधान संपादक - उमेश त्रिवेदी  
संपादक (म.प्र.) - गिरिश उपाध्याय  
वरिष्ठ संपादक - अजय बोक्किल  
स्थानीय संपादक - हेमंत पाल  
प्रबंध संपादक - अरुण पटेल

(सभी विवादों का न्याय क्षेत्र इंदौर रहेगा)  
RNI No. MP/PHIN/ 2015/ 66040,  
Mobile No.: 09893032101  
Email- subahsaverenews@gmail.com

**‘सुबह सवेरे’ में प्रकाशित विचार लेखकों के निजी मत हैं। इनसे समाचार पत्र का सहमत होना आवश्यक नहीं है।**

संग्रह

रामविलास गांग्रिड़

लेखक व्यंग्यकार हैं।

आसान भाषा में कहें तो जुमले ‘वो बड़े-बड़े वादे होते हैं जो कभी पूरे नहीं होए।’ देश की राजनीति में जुमले सबसे कमकीले गहने बने हुए हैं। राजनीति का पूरा संसार इन्हीं जुमलों पर टिका है। जुमला शब्द का इस्तेमाल मूल रूप से अरबी से हुआ, जिसका मतलब होता है, ‘एक समूह या संगठित बात’। पर हमारे नेताओं ने इसे एक नई ही ऊंचाई पर पहुंचाया है- वादों के समूहों का ऐसा जाल जिसमें जनता उलझती ही जाए। जब कोई नेता माइक पकड़ता है और कहता है, ‘हमारी सरकार आपगी तो सभी घरों के सब कमरों में रोशनी होगी, हर खेत में पानी का बंबा होगा, हर हाथ में फस्ट क्लास सरकारी नौकरी होगी।’ जनता

# जुमले तो रहेंगे, नेता आएंगे-जाएंगे

झुम उठती है, तालियां बजती हैं, लोग नारे लगाने लगते हैं। फिर चुनाव खत्म, तालियां खत्म और जनता फिर वही- अधेरे में, खेत सूखे और हाथ खाली। इसे कहते हैं- ‘जुमला।’

भारत में राजनीति और जुमलों का संबंध ऐसा है जैसे क्रिकेट और चौके-छक्के। कोई चुनाव आता है, तो जुमलों की गूंज हर नुकड़-चौराहे पर सुनाई देने लगती है। हर कोई इतना अपने मन के पिटेरे से नया-नया जुमला निकालकर जनता पर फेंकता है। एक कहता है, ‘हम तो हर वोटर को 5000 रुपए महीना देंगे’, दूसरा कहता है, ‘हम मुफ्त रोटी देंगे।’ एक और आता है और कहता है, ‘हम तो हाथों-हाथ सब कुछ मुफ्त दे देंगे!’ अब जनता चकर गिनी खाकर सोचती है, ‘अरे भाई! ये इतना सब फ्री में दे रहे हैं, तो हमें इन्हें चुनने में क्या हर्ज है?’

लेकिन साहब! असली खेल तो चुनाव जीतने के बाद शुरू होता है। फिर ये नेता आपको बड़े प्यार से समझाते हैं, ‘देखिए, चुनावी वादा तो था, पर सरकारी खजाना खाली है। थोड़ा धीरज रखिए, सब होगा।’ ये धीरज जनता में चुनावों से चुनावों तक जारी रहेगा। जुमलों से हमारे समाज में विविधता में एकता जैसी भावना आ जाती है। हर वर्ग, हर जाति, हर समुदाय एक हो जाता है, उस एक नेता को चुनने के लिए जिसने सबसे बड़ा जुमला फेंका हो। नेताओं में कंपटीशन रहता है कि कौन सबसे बड़ा और नया जुमला फेंक मारे। चुनावों के बाद जब वादे हवाई हो जाते हैं, तो जनता फिर से पुराने मत्भेदों पर लौट आती है, मनो का कर रही हो, ‘भाई, इस बार भी हमें चूना लग गया!’ वैसे तीन शब्दों के षड्यंत्र चुनाव में पहले दो शब्द तो चूना ही आते हैं।

भारतीय संस्कृति में जुमलों की एक सुदृढ़ परंपरा है। हमारी दादी-नानी हमें कहानियां सुनाती थीं, वैसे ही हमारे नेता हमें चुनावी मौसम में वादों की कहानियां सुनाते हैं। गारटी की लोरियां सुनाते हैं। जुमले अब चुनावी सांस्कृतिक अनुष्ठान बन चुके हैं। बाकी देश पढ़ाई, विज्ञान और शोध में आगे बढ़ रहे हैं, वहीं हम विकास की गंगा बहाएंगे, देश को सोने का हाथी बना देंगे, चांद पर चढ़ने के लिए सोने की सीढ़ी लगा देंगे, जैसे जुमलों का आनंद ले रहे हैं। चुनावी वक्त में हर गली-नुकड़, मोहल्ला-मकान ‘जुमला शो’ का मंच बन जाता है। जुमलों का इतिहास व भूगोल को देखते हुए स्पष्ट है कि राजनीति में इसकी महत्ता हमेशा बनी रहेगी। नेता आएंगे और जायेंगे, लेकिन जुमले सदाबहार रहेंगे। नेता हर बार इस जुमलेबाज़ी की कला में ज्यादा निपुण होते जाएंगे।









## कृषि मंडी में अत्यवस्था के विरोध में व्यापारियों ने रोकी खरीदी

समझाईश के बाद माने, दो घंटे नीलामी हुई प्रभावित



**बैतूल।** कृषि मंडी में अव्यवस्थाओं के चलते व्यापारियों ने शुक्रवार खरीदी बंद कर दी। व्यापारियों का आरोप था कि मंडी में अव्यवस्था फैली है। इससे व्यापारी, किसान दोनों परेशान है। मंडी में बिगड़ी व्यवस्था की जानकारी मिलने पर कांग्रेस के पूर्व विधायक निलय ढागा भी मौके पर पहुंचे। उन्होंने मंडी के अधिकारियों को व्यवस्था बनाने के लिए कहा है। पूर्व विधायक निलय ढागा ने बताया कि मंडी में बहुत अव्यवस्था है। यहां उपज रखने के लिए शेड फिक्स है, लेकिन ऐसा नहीं हो रहा है। कहीं भी उपज रख दी जा रही है। ऐसे में कहां से माल की नाप होगी, वाहन कैसे निकलेंगे। मंडी में आने वाला माल तुल नहीं रहा है। गौरतलब रहे कि मंडी में इस समय मक्का व अन्य कृषि उपज की बंपर आवक हो रही है। जिससे यहां किसानों की उपज रखने के लिए जगह नहीं है। मंडी में सभी जगह उपज रखने के लिए अलग अलग उपज के लिए अलग-अलग स्थान तय है। लेकिन आवक बढ़ने से यह व्यवस्था बिगड़ गई। हालांकि समझाईश के बाद व्यापारियों ने खरीदी शुरू की। इधर मंडी सचिव शीला खातरकर ने बताया कि नीलाम चालू कर दिया गया है। रात को आए कुछ किसानों ने जल्दबाजी में उपज गलत जगह डाल दी थी। उसे उठवा लिया गया है। व्यवस्था बनाई जा रही है।

## गुरुनानक देव जी के प्रकाश पर्व पर 11 नवंबर को बैतूल में निकलेगा विशाल नगर कीर्तन

### चार साहिबजादे इंटरनेशनल गतका का प्रदर्शन रहेगा विशेष आकर्षण

**बैतूल।** सतगुरु नानक प्रगट्या, मिठी धुंध जग चानप होआ। महान संत और गुरु श्री गुरुनानक देव जी के 555वें प्रकाश पर्व के पावन अवसर पर बैतूल शहर में विशाल नगर कीर्तन का आयोजन होने जा रहा है। सोमवार, 11 नवंबर 2024 को दोपहर 1 बजे से बैतूल के गुरुद्वारा गुरु सिंह सभा, गंज से इस नगर कीर्तन का शुभारंभ किया जाएगा। इस अवसर पर श्रद्धालुओं का संगम गुरुद्वारे में जुटेगा, और पूरे नगर में गुरुनानक नाम लेवा संगत की गूंज सुनाई देगी। नगर कीर्तन की विशेषता यह है कि इस बार इसमें चार साहिबजादे इंटरनेशनल गतका दल, आगरा से विशेष तौर पर आ रहा है। नगर कीर्तन का मार्ग गुरुद्वारा (गंज) से प्रारंभ होकर भगतसिंह चौक, कांति शिवा चौक, पोला चौक (मस्जिद चौक), एचडीएफसी बैंक चौक, राजू खंडेलवाल निवास के समीप, सिंधी गुरुद्वारा, सोबेग सिंह साहनी मेंडिकल के सामने से होते हुए गुप्ता मॉल, गंज शनि मंदिर, गंज बस स्टैंड और फिर भगतसिंह चौक से होकर गुरुद्वारा वापस लौटेगा। आयोजनकर्ताओं द्वारा बुजुर्ग लोगों के लिए विशेष वाहन की व्यवस्था भी की गई है ताकि वे भी इस कार्यक्रम में शामिल हो सकें। संगत की सेवा में समर्पित गुरुद्वारा गुरु सिंह सभा, बैतूल द्वारा नगर कीर्तन के पश्चात शाम 7 बजे सभी संगत के लिए लंगर की व्यवस्था की गई है। इस पानन अवसर पर सभी संगतों से निवेदन किया गया है कि वे इस पुण्य अवसर का लाभ उठाएं।

## जावरा में गांव के सभी बुजुर्गों का हुआ सम्मान

न्यू लक्ष्मी मण्डल ने किया कार्यक्रम का आयोजन



**बैतूल।** आठनेर ब्लॉक के ग्राम जावरा में परंपरा का निवहन करते हुए इस वर्ष भी न्यू लक्ष्मी मण्डल (बजरंगी मंदिर) जावरा द्वारा बुजुर्ग सम्मान समारोह का आयोजन किया गया। इस अवसर पर गांव के सभी बुजुर्गों को अंग वस्त्र और श्रीफल भेंट कर सम्मानित किया गया, और उनसे आशीर्वाद लिया गया। साथ ही, मां लक्ष्मी की महाआरती के बाद प्रसाद का वितरण कर गांववासियों ने इस पर्व को उत्साहपूर्वक मनाया। इस कार्यक्रम में भाजपा आठनेर नगर मंडल अध्यक्ष गोवर्धन राने, भाजपा जिला कार्यालय मंत्री कृष्णा गायकी, क्षत्रिय लोन्हारी कुुंबी समाज संगठन के ब्लॉक अध्यक्ष पूनाजी कापसे, गिरधर पटेल, और गुणवंत पांसे विशेष अतिथि के रूप में शामिल हुए। कार्यक्रम को संबोधित करते हुए गोवर्धन राने ने कहा कि बुजुर्गों का सम्मान हमारे समाज का दायित्व है और यह गांव के लिए सौभाग्य की बात है कि इतनी बड़ी संख्या में वरिष्ठजनों का आशीर्वाद हमें प्राप्त है। उन्होंने युवाओं को संदेश दिया कि भविष्य के प्रति उनकी दृष्टि और बुजुर्गों का अनुभव मिलकर गांव के विकास को नई दिशा देगा। श्री राने ने कहा कि युवा वर्ग और वरिष्ठजन एक-दूसरे की गरिमा बनाए रखकर जावरा को आदर्श गांव बना सकते हैं। भाजपा जिला मंत्री कृष्णा गायकी ने अपने संबोधन में कहा कि इस प्रकार के आयोजन अन्य गांवों के लिए भी प्रेरणा का स्रोत बनेंगे। उन्होंने गांव के सभी बुजुर्गों के सम्मान को गर्व का विषय बताया। क्षत्रिय लोन्हारी कुुंबी समाज के अध्यक्ष पूनाजी कापसे ने कहा कि आने वाले समय में इस प्रकार के कार्यक्रमों की और भव्य रूप दिया जाएगा। कार्यक्रम में न्यू लक्ष्मी मंडल के अध्यक्ष अडलक, उपसरपंच इन्द्रदेव कोसे, निलकंठ वंजारे, आचार्य धोटे, आयुष पंडागे, सहादेव पंडागे, सुखदेव सराटकर के साथ बड़ी संख्या में ग्रामवासी, माताएं और बहनें उपस्थित रहीं।

# अनदेखी : जालियां चोरी होने के बाद नपा ने नहीं किये दूसरे प्रयास परिणाम : गंदे पानी के साथ प्लास्टिक और कचरा पहुंच रहा माचना नदी

जल प्रदूषण रोकने नगरपालिका नहीं कर रही कोई प्रयास, जलीय जीवों के जीवन पर पड़ सकता है संकट, एक बालक की नाली में बहने से हो चुकी है मौत

संजय द्विवेदी, बैतूल। शहर की नालियों में बहने वाले कचरे को रोकने के लिए नगरपालिका ने ऑस्ट्रेलियन पैटर्न की जालियां लगाई थीं, ताकि कचरा बहकर नदी तक न पहुंचे, किन्तु यह जालियां चोरी हो गईं। दोबारा नगरपालिका ने इस दशा में कोई काम नहीं किया। यदि जाली लगी होती तो हाल ही में एक बच्चे के नाली में बह जाने और फिर नाले में जाकर डूब जाने जैसी घटना नहीं होती। जालियां यहां पर लगी होती तो यह बच्चा यहां पर फंस जाता और बच जाता। लेकिन जालियां नदारद होने से ऐसा नहीं हुआ। दरअसल ड्रेनेज सिस्टम को बेहतर बनाने के लिए नगरपालिका ने नालों पर जगह-जगह ऑस्ट्रेलियन पैटर्न पर जालियां लगाकर नदी तक पहुंचने वाले कचरे को रोकने का प्रयास किया था। इसके पीछे उद्देश्य यह था कि जो प्लास्टिक सहित अन्य बड़ा कचरा नदी में पहुंचकर पानी को प्रदूषित कर रहा है, उसे नालों में ही रोका जा सके। इसके लिए शहर के सदर, टिकारी, गंज अंडरब्रिज के समीप की जगह पर जालियां लगाई गयी थीं। जिसमें से गेंदा चौक नाले की जालियां गायब मिली। यहीं हाल आजाद वार्ड से होते हुए आर्यपुरा कंपनी



गार्डन से गुजरने वाले नाली पर भी देखी गई, यहां भी कंपनी गार्डन की पुलिसा के नीचे जालियां लगाई गयी थीं। गंज में रेलवे अंडर ब्रिज के समीप के नाले में भी जालियां भी नदारद मिली। परिणाम शहर की नालियों से होकर कचरा नालों के माध्यम से माचना नदी में पहुंच रहा है। जिससे नदी का प्रदूषण बढ़ने लगा है।

**माचना में मिलते हैं शहर के अधिकांश नाले-** शहर का ड्रेनेज सिस्टम ऐसा है कि वार्डों की नालियों से पानी होते हुए नालों के जरिये सीधे माचना

में खुलता है। हर दिन करोड़ों लीटर गंद पानी यहां पहुंचता है। इस पानी में बहने वाले प्लास्टिक और कचरे को नदी में मिलने से रोकने के लिए लगभग 4 साल पहले नगरपालिका ने ऑस्ट्रेलियन ड्रेनेज सिस्टम की तर्ज पर मजबूत जालियां लगवाना शुरू की थी। यह जालियां और इसमें लगी लोहे की रिंग गायब हो गये। इसके बाद नपा ने जलप्रदाय चौबरा पर लगने वाले लोहे के कटघरों जैसे लोक सिस्टम लगाकर दोबारा जालियां लगाने की प्लानिंग की थी। लेकिन आज तक इस

## भगवान सहस्त्रबाहु की वीरगाथा से बच्चों को मिली प्रेरणा

तपश्री ज्ञान मंदिर शाला में भगवान सहस्त्रबाहु की जयंती पर विशेष प्रतियोगिता का आयोजन



**बैतूल।** कलचुरी कलार समाज के तत्वाधान में भगवान सहस्त्रबाहु की जयंती के उपलक्ष्य में बैतूल के शैक्षणिक संस्थान तपश्री ज्ञान मंदिर शाला में एक विशेष आयोजन किया

गया। कार्यक्रम में भगवान सहस्त्रबाहु का जन्मोत्सव, दीप प्रज्वलित कर और छायाचित्र पर पुष्प अर्पित कर विधिवत मनाया गया। विद्यार्थियों के संग सहस्त्रबाहु की आरती कर

महापुरुषों की गाथाओं से उन्हें प्रेरणा प्रदान की गई। कार्यक्रम के दौरान दीप मालवीय ने भगवान सहस्त्रबाहु की वीरता का स्मरण कराते हुए कहा कि भगवान सहस्त्रबाहु ने नर्मदा नदी का वेग रोककर असाधारण साहस का परिचय दिया। दीप मालवीय ने विद्यार्थियों को सहस्त्रबाहु की जीवन गाथा से प्रेरणा लेने का संदेश दिया। इसके बाद महापुरुषों के जीवन और उनके आदर्शों पर आधारित प्रश्नोत्तरी का आयोजन किया गया, जिसमें प्रतिभागशील छात्रों को कांपी, किताब, पेन, और पेंसिल उपहार स्वरूप प्रदान किए गए। कार्यक्रम के मुख्य अतिथि निमिष मालवीय और शैलेंद्र बिहारिया ने बच्चों को महापुरुषों की गाथाएं सुनाईं, जिन्होंने समाज में नई परंपराएं स्थापित कीं और जनकल्याण के लिए अनगिनत कार्य किए। मुख्य अतिथियों ने बताया कि ऐसे महापुरुष जिन्होंने समाज और देश के लिए महान कार्य किए, वे सदैव हमारी प्रेरणा का स्रोत बने रहेंगे। कार्यक्रम में बच्चों ने महापुरुषों की जीवनी से प्रेरणा पाकर अपने जीवन में वीरता और संकल्प की भावना को जागृत करने का संकल्प लिया।

## पारिवारिक कार्यक्रम में गया था परिवार, चोरों ने लगा दी सेंध

**बैतूल।** मुलताई थाना क्षेत्र के ग्राम कामथ में दिनदहाड़े चोरी की बड़ी वारदात सामने आई है। फरियादी राजेन्द्र बोडखे ने पुलिस में रिपोर्ट दर्ज करवाई कि वह अपने परिवार के साथ गुरुवार को करीब 10.15 बजे अपने बड़े पिताजी गुलाबराव बोडखे



के तेरहवीं के कार्यक्रम में ग्राम पारखसिंगा गए थे। उन्होंने अपने घर पर ताला लगाया हुआ था। शाम के करीब 4.40 बजे, घर के सामने रहने वाले सुरेश माकोड़े ने फोन पर सूचना दी कि उनके घर का गेट खुला हुआ है। राजेन्द्र और उनके परिवार ने तुरंत घर लौटने पर देखा कि मेन गेट का ताला टूटा हुआ था और घर के अंदर का सामान बिखरा पड़ा था। उनके बेडरूम और दूसरे कमरे की आलमारियों के ताले भी टूटे हुए थे। चोरों ने बेडरूम की आलमारी से 3 सोने की पोत, 3 लैंडिस सोने की अंगुठियां, 3 सोने की चेन, 4 सोने की अंगुठियां, 4 जोड़ी चांदी की पायल, 10 चांदी की चेन, बच्चों के 6 जोड़ी चांदी के कड़े, 3 छोटी चांदी की पायल, सोने की एक जोड़ी झुमकी और 2 जोड़ी झाले, तथा 98 हजार नकद रुपए चुरा लिए। फरियादी ने तत्काल 100 डायल कर पुलिस को सूचित किया। पुलिस टीम मौके पर पहुंची और घटना की जानकारी ली। अरिस्टेस्ट सब-इंस्पेक्टर श्रीराम मंडवी को जांच सौंपी गई है।

# जिले में औद्योगिक विकास और निवेश को प्रोत्साहन देने के लिए लैंड बैंक बढ़ाया जाएगा

### रीजनल इंडस्ट्री कॉन्क्लेव के संबंध में जनप्रतिनिधियों उद्योगपतियों और अधिकारियों की बैठक आयोजित

**बैतूल।** नर्मदापुरम संभाग अंतर्गत नर्मदापुरम जिले के संभागीय आईटीआई में 7 दिसंबर 2024 को रीजनल इंडस्ट्री कॉन्क्लेव का आयोजन किया जाएगा। इंडस्ट्री कॉन्क्लेव के माध्यम से बैतूल जिले में औद्योगिक विकास की गतिविधियों को गति प्रदान करने के लिए कलेक्टर सभाकक्ष में विधायक बैतूल हेमंत खंडेलवाल, विधायक आमला डॉ.योगेश पंडागे, विधायक मुलताई चंद्रशेखर देशमुख तथा कलेक्टर बैतूल नरेंद्र कुमार सूर्यवंशी, मुख्य कार्यालयन अधिकारी जिला पंचायत अश्वत जैन सहित एमपीआईडीसी और उद्योग विभाग के अधिकारियों तथा



उद्योगपतियों की उपस्थिति में बैठक आयोजित की गई। बैठक में बैतूल जिले में व्यापार व्यवसाय और निवेश को प्रोत्साहन मिले इस संबंध में स्थानीय जनप्रतिनिधियों तथा कलेक्टर बैतूल नरेंद्र कुमार सूर्यवंशी, मुख्य कार्यालयन अधिकारी जिला पंचायत अश्वत जैन सहित एमपीआईडीसी और उद्योग विभाग के अधिकारियों तथा

प्राकृतिक वन संपदा और संसाधन प्रचुर मात्रा में विद्यमान है। जिले में नवीन औद्योगिक इकाइयों को आकर्षित करने के लिए उपयुक्त भूमि का चिह्नकन कर लैंड बैंक बढ़ाया जाए। विशेष रूप से राईय चर्चा की और सुझाव दिए गए। विधायक श्री खंडेलवाल ने कहा कि बैतूल जिले के चारों ओर रोड कनेक्टिविटी बेहतर है। यहां

पर काम नहीं हुआ है, अब शहर का पूरा प्लास्टिक नालियों और नालों को जाम कर रहा है। कचरा नालियों को चोक कर रहा है। प्लास्टिक फंसने के कारण पानी निकासी की समस्या बढ़ रही है।

**शहर से रोजाना निकलता है 4 करोड़ लीटर गंदा पानी-** शहर में 27 हजार मकान हैं। इन मकानों से रोजाना 4 करोड़ लीटर गंदा पानी निकलता है जो कि नालियों के जरिए होता हुआ बड़े नालों में जाता है और ये नाले माचना नदी में खुलते हैं। शहर का अधिकांश ड्रेनेज सिस्टम हाथी नाले पर टिका है। हाथी नाला शहर का सबसे बड़ा और लंबा नाला है। इस नाले में ही देखे तो बड़ी मात्रा में प्लास्टिक कचरा दिखाई देगा, जो नालियों के जरिए पहुंचता है। नपा ने पानी फिल्टर करने के लिए हाथी नाले पर गंज अंडरब्रिज के समीप ड्रेनेज वॉटर फिल्टर प्लेटफॉर्म बनाया था। केवल एक जगह यह प्लेटफर्म बना था, यहां पर चार जालियां लगाई गयी थी। यह चारों जालियां नदारद हैं। इस कारण पानी फिल्टर नहीं हो पा रहा है यहां से प्लास्टिक और थर्माकोल माचना तक जा रहा है।

**कचरा पहुंचने से गंदगी से पट**

**रही नदी -** जिम्मेदारों की लापरवाही के कारण शहर की नदी गंदगी से पटती जा रही है। नदी के प्रदूषण को रोकने स्थानीय प्रशासन द्वारा कोई कारगर उपायें तक नहीं किये जा रहे है। यहीं वजह है कि नदी के चारों तरफ गंदगी ही गंदगी फैली है। जिससे पानी के प्रदूषित होने की संभावना और भी बढ़ गई है। यदि नदी में प्रदूषण की और मात्रा बढ़ी तो जलीय जीव-जंतुओं पर इसका विपरीत प्रभाव पड़ेगा। लोगों का कहना है कि नगरपालिका प्रशासन को कम से कम गंदे पानी और कचरे को नदी में जाने से रोकने के उपाये करने चाहिए, ताकि नदी का जल प्रदूषित न हो, किन्तु नगरपालिका इस दिशा में कोई ठोस पहल नहीं कर रही है। जिससे शहर के लोगों में नाराजगी बनी हुई है।

**इनका कहना है -** कहां-कहां जालियां लगाई गई थी, इसके बारे में जानकारी ली जायेगी और दोबारा जालियां लगवाने का प्रयास करेंगे। वैसे ड्रेनेज सिस्टम के नालो और बड़ी नालियों में जालियां होना चाहिए, जिससे बड़े कचरे के साथ प्लास्टिक रोका जा सके।

**- सतीश मटसॅनिया, सीएमओ,**

**नगरपालिका, बैतूल**

## किसानों को खाद का सुचारु रूप से वितरण किया जाए

खाद की कालाबाजारी करने वालों के विरुद्ध कार्यवाही करें

**बैतूल।** शुक्रवार को कलेक्ट्रेट सभाकक्ष में विधायक बैतूल हेमंत खंडेलवाल, विधायक आमला डॉ योगेश पंडागे और विधायक मुलताई चंद्रशेखर देशमुख तथा कलेक्टर बैतूल नरेंद्र कुमार सूर्यवंशी, मुख्य कार्यालयन अधिकारी जिला पंचायत अश्वत जैन की उपस्थिति में कृषि एवं कृषि संबद्ध विभागों की विस्तृत समीक्षा की गई। विधायक बैतूल श्री खंडेलवाल द्वारा वर्तमान रबी मौसम 2024-25 में जिले में उर्वरकों की उपलब्धता की स्थिति की समीक्षा की गई। समीक्षा के दौरान उप संचालक कृषि बैतूल द्वारा अवगत कराया गया कि जिले की सहकारी संस्थाओं तथा निजी उर्वरक केन्द्रों में यूरिया-13940 मे. टन, एस.एस.पी.-7268 मे. टन, डीएपी-2397 मे. टन तथा पोटास-1194 मे. टन एवं एनपीके-2040 मे. टन इस प्रकार कुल 26839 मेोटन उर्वरक की उपलब्धता है। विधायक श्री खंडेलवाल ने निर्देश दिए कि किसानों को खाद का सुचारु रूप से वितरण किया जाए।जिन उर्वरक विक्रय केन्द्रों पर उर्वरक की उपलब्धता विक्रय से कम हो रही है। उसकी मॉनिटरिंग की जाकर प्राथमिकता से उर्वरक उपलब्ध कराएं। खाद की कालाबाजारी न हो यह सुनिश्चित करें। खाद की कालाबाजारी करने वालों के विरुद्ध कार्रवाई करें। बताया गया कि जिले में आगामी बुआई के लिए डीआई के लिए डीआई के लिए 2 रैक डीएपी/एनपीके रैक की मांग भेजी जा चुकी है। जिसमें आई पी एल डीएपी की रैक प्राप्त होंगी। विधायक आमला डॉ योगेश पंडागे द्वारा सहकारी संस्थाओ व निजी उर्वरक विक्रेता केन्द्रों पर बुआई सीजन में उर्वरक उपलब्धता सुनिश्चित करने के निर्देश दिये गये है। बैठक में डीएपी के विकल्प के तौर पर एनपीके एवं एस.एस.पी. के उर्वरक को प्रोत्साहित करने के लिए तैयार किए गये विशेष पोस्टर तथा पेंप्लेट का अवलोकन भी विधायकगणों को कराया गया है। विधायक मुलताई श्री देशमुख द्वारा उर्वरकों में टैंगिन न हो यह सुनिश्चित करने के निर्देश दिये गये। क्षेत्र में नरवाई न जले तथा धान की कटाई के बाद सीधे सुपर सीडर / हेप्पी सीडर से चना की बुआई के संबंध में बैठक में जानकारी प्रस्तुत की गई। बताया गया कि जिले में अभी तक 309 एकड़ क्षेत्र में सुपर सीडर से सीधी बुआई कर नरवाई को खेत में मिलाने का कार्य किया जा चुका है। जिला कलेक्टर बैतूल द्वारा लक्ष्य से अधिक क्षेत्र में लिए जाने के निर्देश भी समीक्षा बैठक में दिए। विधायक श्री खंडेलवाल ने बैठक में जल संसाधन विभाग को सिंचाई से पूर्व नहरों की मरम्मत और साफ सफाई का कार्य शीघ्र पूर्ण करने के निर्देश दिए। एमपीईबी का निर्देशित किया कि ग्रामीण क्षेत्रों में विद्युत का आपूर्ति सुचारू रूप से की जाएं। विद्युत संबंधी शिकायतों का त्वरित निराकरण करें। जले हुए ट्रंसफार्मर शीघ्र बदले जाएं। उन्होंने पीएचई विभाग को निर्देश दिए कि पूर्ण हई नल जल योजनाओं को शीघ्र हैंडोवर कराएं। विधायक आमला डॉ पंडागे ने उद्यानिकी विभाग को निर्देश दिए की विभागीय अमले को सक्रिय कर विभाग अंतर्गत बनाए गए शेडनेट का सदुपयोग कराएं।

### आमला के वार्ड क्रमांक 12 में 3 लाख 6 हजार 703 रुपए की लागत से होगा प्रोफाइल टीन शेट निर्माण कार्य

**बैतूल।** आमला विधानसभा के वार्ड क्रमांक 12 में 3 लाख 6 हजार 703 रुपए की प्रशासकीय स्वीकृति से निर्माण कार्य किए जाएंगे। जारी आदेश के अनुसार आमला के वार्ड क्रमांक 12 में डॉक्टर सरदार के घर के समीप प्रोफाइल टीन शेट निर्माण कार्य किया जाएगा। इसमें विधायक डॉ.पंडागे की स्वेच्छनुदान निधि 2 लाख रुपए तथा नगर पालिका द्वारा 1 लाख 6 हजार 703 रुपए वहन किया जाएगा। कलेक्टर श्री नरेन्द्र कुमार सूर्यवंशी ने निर्माण एजेंसी नगर पालिका परिषद सारनी को योजना के तहत निर्धारित समय सीमा में गुणवत्तापूर्वक रूप से कार्य पूर्ण करने के निर्देश दिए है।

हो सके। उन्होंने कहा कि जिले में बंद हो चुकी औद्योगिक इकाइयों और औद्योगिक भूमि संबंधी न्यायालयीन प्रकरणों का भी त्वरित निराकरण करने के प्रयास किए जाएं।

**जिले में दो नवीन औद्योगिक क्षेत्र एवं क्लस्टर हो रहे विकसित -** महाप्रबंधक जिला व्यापार एवं उद्योग केंद्र बैतूल रोहित डावर ने बताया कि बैतूल जिले में औद्योगीकरण को बढ़ावा देने एवं रोजगार के नये अवसर सृजित करने के उद्देश्य से विभाग द्वारा दो नवीन औद्योगिक क्षेत्र एवं दो क्लस्टर विकसित किये जा रहे हैं जिनमें आगामी 5 वर्षों में लगभग 450 औद्योगिक इकाइयों को भूमि आवंटन किया जाएगा। उन्होंने बताया कि औद्योगिक क्षेत्र, मोही 14.457 एकड़ भूमि पर स्थापित है। जिसमें प्रथम चरण में 6.213 हेक्टेयर भूमि पर लोक निर्माण विभाग एवं लघु उद्योग निगम द्वारा विकास कार्य प्रक्रियाधीन है। यहां आवंटन योग्य भू खण्डों की संख्या

34 है। आगामी दिसम्बर 2024 तक विकास कार्य पूर्ण कर भूखण्डों का आवंटन किया जायेगा। जिसमें आगामी वर्षों में लगभग 50 एमएसएमई को भूमि आवंटन की कार्यवाही किया जाना प्रस्तावित है।

**औद्योगिक विकास के लिए 471.92 हेक्टेयर लैंड बैंक किया गया चिन्हित -** महाप्रबंधक श्री डावर ने बताया कि औद्योगिक प्रयोजन के लिए हस्तांतरित 76 हेक्टेयर और आवंटन के लिए प्रक्रिया दिन 29 हेक्टेयर के अतिरिक्त औद्योगिक विकास के लिए 471.92 हेक्टेयर लैंड बैंक चिन्हित किया गया है। तहसील भैसदेही के ग्राम धोंडी में 85.565 हेक्टेयर, तहसील भैसदेही के ग्राम बड़गांव में 22.921 हेक्टेयर, तहसील शाहपुर के ग्राम बाकाखोदरी में 14.657 हेक्टेयर और तहसील घोड़ाडोंगरी के ग्राम सिक्वनी पाट में 241.982 हेक्टेयर लैंड इस प्रकार कुल 471.92 हेक्टेयर लैंड बैंक चिन्हित किया गया है।



## बाल विवाह व यौन उत्पीड़न अपराध : न्यायाधीश

● विधिक सेवा प्राधिकरण के तत्वावधान में चित्रकला प्रतियोगिता संपन्न



**बैतूल।** बाल विवाह व यौन उत्पीड़न परिवार और समाज के अभिशाप है। इन कुरीतियों को रोकना हम सबकी जिम्मेदारी है। सभी को आगे आकर शिक्षा के माध्यम से लोगों में जनजागृति लाकर इनके दुष्परिणाम बताने होंगे। जिससे इन पर रोक लग सके। यह बात शुक्रवार को जिला विधिक सेवा प्राधिकरण जिला न्यायालय की न्यायाधीश दिव्यांगना जोशी व डॉ.महजबीन खान ने ढोंडवाड़ा स्कूल में आयोजित बाल विवाह, यौन उत्पीड़न व साइबर अपराध पर आयोजित कार्यशाला के दौरान कही। कार्यशाला में इस संबंध में चित्रकला का भी आयोजन किया गया। इस मौके पर शिक्षा विभाग विधिक समिति के अनेक राव गायकवाड़ व राजकुमार राठौर ने कहा कि चित्रकला के माध्यम से बच्चों में करके सीखने के साथ आत्मविश्वास को बढ़ावा मिलता है। कार्यक्रम का मंच संचालन करते हुए प्रतियोगिता के प्रभारी मदनलाल डबोरे ने बताया कि विजेता प्रतिभागियों को आज शनिवार जिला न्यायालय में आयोजित प्रदर्शनी में शामिल होकर प्रदर्शन करेंगे। चित्रकला प्रतियोगिता में प्रथम प्रिया अनिल कुंभारे, द्वितीय तनीषा पाटनकर व तृतीय स्थान रूपाली पाटनकर ने प्राप्त किया। जिनको संस्था की ओर से सम्मानित किया गया। इस अवसर पर प्रतिमाला माकोड़े, हेमलता चौधरी, योगेन्द्र मेहरा, मदनलाल डबोरे, कलावती हरोड़े, राजेन्द्र बेले, शारदा माधनकर, जाग्रति भावसार, अजीत बारगे, जयदेव डोंगरे, नितीन पंवार, संदीप पोंडे, सुभाष सातनकर, पालक शिक्षक संघ के पदाधिकारी व ग्रामीण जन मौजूद थे।

## हजारों महिलाओं ने दिया उदित

### सूर्य को अर्घ्य

● रंगारंग कार्यक्रम के साथ हुआ छठ पूजा का समापन



**बैतूल/सारणी।** सतपुड़ा डेम के किनारे सजे छठ घाट पर गुरुवार की शाम एवं शुक्रवार की सुबह आस्था का सैलाब उमड़ पड़ा। मौका था आस्था और विश्वास के लोक महापर्व छठ का। जहाँ हजारों की संख्या में महिलाओं ने शाम को अस्त होते एवं सुबह उदित होते सूर्य को अर्घ्य देकर व्रत को सम्पन्न किया। भगवान भास्कर एवं छठी मईया के जयकारों से छठ घाट गुंज उठा। छठ पूजा महोत्सव के शुभारंभ अवसर पर विधायक डॉ योगेश पण्डागरे एवं समापन अवसर पर भाजपा जिला अध्यक्ष आदित्य शुक्ला अतिथि के रूप में उपस्थित रहे। इस अवसर पर जिला पंचायत अध्यक्ष राजा पवार, नपा अध्यक्ष किशोर वर्दे, एसडीओपी रोशन जैन, नपा उपाध्यक्ष जगदीश पवार, सीएमओ सीके मेश्राम विशेष रूप से मौजूद रहे। भोजपुरी एकता मंच की ओर से कमलेश सिंह, विककी सिंह, पीके सिंह एवं लक्ष्मण साहू ने सभी अतिथियों को स्मृति चिन्ह भेंट कर सम्मानित किया।

## सदाबहार फिल्मी गीतों के कार्यक्रम

● **जीना इसी का नाम है का आयोजन रविवार को देवास।** शहर की सामाजिक संस्था एक्ट ईव फाउंडेशन अपने सामाजिक कामों की कड़ी में एक अभिनव कार्यक्रम का आयोजन करने जा रही है। जरूरतमंदों की सहायताार्थ होने वाले पुराने सदाबहार गीतों के लाइव शो जीना इसी का नाम है का आयोजन आगामी 10 नवंबर रविवार को किया जा रहा है। संस्था अध्यक्ष मोहन वर्मा ने बताया कि इंदौर की सहयोगी संस्था सुमित्रा क्रिएशन के साथ आयोजित किए जा रहे इस कार्यक्रम में इंदौर के ख्यात गायक गायिका अपने सदाबहार सुमधुर गीतों की प्रस्तुति देंगे। कार्यक्रम में संगीत संयोजन हेमेंद्र महावर इंदौर का होगा । साथ ही इस कार्यक्रम में जरूरतमंदों को ट्रायसिकल भेंट की जायेगी और संगीत के माध्यम से विशेष गतिविधियां संचालित करने वाले अभिषेक गावडे तथा सुमित्रा जोशी को सम्मानित किया जाएगा। मल्हार स्मृति मंदिर सभागार में रविवार 10 नवंबर की शाम 6.30 से होने वाले इस कार्यक्रम में सभी संगीतप्रेमी सादर आमंत्रित हैं।

# सोनकच्छ जनपद पंचायतों में पानी बचाने को लेकर हो रहा उल्लेखनीय काम



**देवास ।** देवास जिले में कलेक्टर श्री ऋषव गुप्ता के मार्गदर्शन में अमृत संचय अभियान चलाया जा रहा है। अभियान के तहत देवास शहर में मात्र 100 दिनों में 225 करोड़ लीटर वर्षा का जल बचाने के साथ ही जिलेभर में भी उल्लेखनीय कार्य हो रहा है। जिला पंचायत सीईओ श्री हिमांशु प्रजापति के निर्देशानुसार देवास जिले में जल संचय की विभिन्न संरचनाओं के माध्यम से क्या और कैसा काम हुआ है ये जानने के लिए अमृत संचय अभियान में जुड़ी टीमें जिले की अलग अलग जनपदों का निरीक्षण

करके सरपंचों से सार्थक संवाद कर रही है। अमृत संचय अभियान के तहत सोनकच्छ जनपद में एक बैठक आयोजित की गई। जिसमें जनपद पंचायतों के 30 से अधिक सरपंच उपस्थित थे। जनपद सीईओ श्री चरक शिवहरे की उपस्थिति में अमृत संचय टीम के श्री मोहन वर्मा, श्री गंगासिंह सोलंकी, श्री महेश सोनी तथा श्रीमती शमीला ठाकुर से सभी सरपंचों ने अपने-अपने गाँव की स्थिति और काम की जानकारी साझा की। जनपद सीईओ श्री चरक शिवहरे ने

# भारत स्काउट एवं गाइड के स्थापना दिवस पर हुए विभिन्न कार्यक्रम

**देवास।** भारत स्काउट एवं गाइड मध्य प्रदेश जिला संघ देवास की विभिन्न संस्थाओं के स्काउट गाइड व स्काउटर गाइडर ने 7 नवंबर को स्थापना दिवस बड़ी धूमधाम से मनाया हेमेंद्र निगम काकू ने बताया कि जिला शिक्षा अधिकारी एवं जिला कमिश्नर स्काउट हरीसिंह भारतीय के निर्देशानुसार 7 नवंबर को शासकीय नूतन उच्चतर माध्यमिक विद्यालय देवास में जिला मुख्य आयुक्त विष्णु वर्मा की अध्यक्षता में जिला कमिश्नर गाइड राजश्री काले, जिला कमिश्नर कब अशोक साहू के मुख्य अतिथि में जिला संघ उपाध्यक्ष एन के जोशी, संगीता वाटसन व पुष्पा भारती के विशेष आतिथ्य में हुआ । सर्वप्रथम सर्वधर्म प्रार्थना सभा का आयोजन किया गया तत्पश्चात सभी अतिथियों ने मां सरस्वती जी के चित्र पर माल्यार्पण कर दीप प्रज्वलित किया । सभी अतिथियों का स्वागत स्काउट गाइड परंपरा अनुसार स्कार्फ वागल पहनकर किया आज के कार्यक्रम में पथारे अतिथियों ने क्रमशः अपने-अपने विचार व्यक्त किये। तत्पश्चात देवकरण सोलंकी के नेतृत्व में निबंध प्रतियोगिता, वंदना वर्मा के नेतृत्व में चित्रकला प्रतियोगिता, राजेश यादव के नेतृत्व में स्वच्छता अभियान, किरण चौहान के नेतृत्व में प्रश्नोत्तरी का आयोजन, रिकू कुशवाहा के नेतृत्व में स्वच्छता रैली और मंजू चौधरी के नेतृत्व में वाद विवाद प्रतियोगिता आयोजित की गई । डी ओ सी मनोज पटेल के



नेतृत्व में सभी वाहन रैली के माध्यम से जिला कलेक्टर कार्यालय पहुंचे जहां पर कलेक्टर ऋषव गुप्ता, एडिशनल कलेक्टर प्रवीण फुलपगारे, जिला कोषालय अधिकारी नेहा कलचुरी, जिला पंचायत कोषालय अधिकारी आशुतोष शर्मा, जिला शिक्षा अधिकारी हरिसिंह भारतीय, विकासखंड शिक्षा अधिकारी अजय सोलंकी, डइड प्राचार्य अभय सिंह तौमर और नदिंद्र प्राचार्य दीपक शुक्ला, व्याख्याता प्रेम शर्मा को स्थापना दिवस के स्टीकर लगाकर सहयोग

राशि एकत्रित की। तत्पश्चात हेमचंद्र आर्य के नेतृत्व में वाहन रैली नूतन विद्यालय पहुंची। इस अवसर पर जितेंद्र मंडलोई, शिवचरण लांगुरिया, देवकरण सोलंकी, हेमचंद्र आर्य, राजेश यादव, वंदना वर्मा, किरण चौहान, रिकू कुशवाहा, मंजू चौधरी व मनोज पटेल जिला संगठन अधिकारी का सराहनीय योगदान रहा। कार्यक्रम का संचालन जिला सचिव जितेंद्र मंडलोई ने किया व आभार शिवचरण अंगोनिया ने माना। कार्यक्रम का समापन राष्‍ट्रगान के साथ हुआ।

# पुरानी रंजिश को लेकर महिला की हत्या करने वाले आरोपी को आजीवन कारावास

**सुबह सवेरे सोहागपुर।** विद्वान द्वितीय अपर सत्र न्यायाधीश श्री सुरेश कुमार चौबे की अदालत ने पुरानी रंजिश को लेकर हत्या करने वाले आरोपी महेंद्र उर्फ मोहनिया प्रजापति उम्र-46 वर्ष निवासी भोंखेडी कलां, थाना सोहागपुर जिला नर्मदापुरम को धारा-302 भारतीय दंड विधान के तहत आजीवन कारावास एवं दो हजार रुपये के अर्थदण्ड से दण्डित किया है। इस मामले की घटना का संक्षिप्त विवरण लोक अभियोजक वकील शंकरलाल मालवीय ने बताया

कि घटना दिनांक 06 सितंबर 2021 को दोपहर करीब 01 बजे ललिताबाई कुशवाहा घर के अंदर कमरे में सो रही थी। तथा उसकी बहू प्रियंका घर पर काम कर रही थी। तभी पड़ोस में रहने वाला आरोपी महेंद्र उर्फ मोहनिया प्रजापति अपने हाथ में तलवार लेकर घर के अंदर घुस दंड विधान के तहत आजीवन कारावास एवं दो हजार रुपये के अर्थदण्ड से दण्डित किया है। इस मामले की घटना का संक्षिप्त विवरण लोक अभियोजक वकील शंकरलाल मालवीय ने बताया



बाई की बहू प्रियंका जान बचाकर घर से बाहर भाग गयी।हत्या करने के बाद आरोपी तलवार लेकर वहां से भाग गया।थोड़ी देर बाद प्रियंका का जेट डालचंद, छोटा भाई संतोष कुशवाहा और उसका पति मनोज कुशवाहा घर पर आए तब उनको घटना की सारी जानकारी दी। घायल ललिता बाई कुशवाहा को लेकर सोहागपुर थाने में रिपोर्ट लिखवाई गई।ललिताबाई को घायल अवस्था में सोहागपुर के सामुदायिक स्वास्थ्य केंद्र में उसका प्राथमिक इलाज हुआ। बाद में उसे

अग्रिम उपचार के लिए जिला चिकित्सालय नर्मदापुरम भेजा गया। वहां इलाज के दौरान दिनांक 09 सितंबर 2021 को मृत्यु हो गयी। अभियोजन की तरफ से प्रस्तुत साक्ष्य एवं तर्कों के आधार पर विद्वान न्यायाधीश सुरेशकुमार चौबे की अदालत ने आरोपी को दोष सिद्ध पाया जाने पर आजीवन कारावास एवं दो हजार रुपये के अर्थ दंड की सजा सुनाई।शासन की तरफ से अपर लोक अभियोजक वकील शंकरलाल मालवीय ने प्रकरण में सशक्त पैरवी की थी।

# मध्यप्रदेश को वेलनेस और मेडिकल हब बनाने की पहल ‘हृदयम एमपी’ का शुभारंभ

● ‘हृदयम एमपी’ पहल प्रदेश में वेलनेस टूरिज्म के इको सिस्टम को विकसित करने का प्रयास : प्रमुख सचिव श्री शुक्ला ●प्रदेश को मेडिकल टूरिज्म के क्षेत्र में हब बनाने का लिया संकल्प ●‘हृदयम एमपी’ का लोगो हुआ लॉन्च

**भोपाल (नप्र)।** प्रमुख सचिव पर्यटन और संस्कृति एवं प्रबंध संचालक टूरिज्म बोर्ड श्री शिव शेखर शुक्ला ने कहा कि ‘हृदयम एमपी’ पहल प्रदेश में वेलनेस टूरिज्म के इको सिस्टम को विकसित करने का प्रयास करेगी। यह एक एकीकृत प्लेटफॉर्म के रूप में विकसित होगा जिस पर पर्यटन और वेलनेस और मेडिकल वैल्यू टूरिज्म के सभी स्टेक होल्डर्स समन्वित रूप से कार्य करेंगे। प्रमुख सचिव श्री शुक्ला कुशाभाऊ ठाकरे अंतर्राष्ट्रीय सभागार में ‘हृदयम एमपी’ पहल के शुभारंभ कार्यक्रम को संबोधित कर रहे थे। मेडिकल और वेलनेस चिकित्सा पद्धति के सभी संसाधनों को एकीकृत करते हुए प्रदेश में पर्यटन उत्पाद के रूप में विकसित करने के लिए ‘हृदयम एमपी’ पहल कार्य करेगी। इस अवसर पर ‘हृदयम एमपी’ का लोगो भी लॉन्च किया गया। एमपी टूरिज्म द्वारा फिक्की के सहयोग से वेलनेस और मेडिकल वैल्यू टूरिज्म पर आधारित कॉन्फ्रेंस को आयोजन किया गया था।

पद्धति की चिकित्सा प्रदान की जा रही है। वेलनेस और मेडिकल टूरिज्म के लिए मध्यप्रदेश उपयुक्त है।

फिक्की के आयुष कमेट्री के चेयरमैन और श्री श्री तत्व के प्रबंध निदेशक श्री अरविंद वर्चस्वी,



कैरियर ग्रुप के चेयरमैन श्री मनीष राजोरिया, फिक्की के वेलनेस टूरिज्म कमेट्री के चेयरमैन और आयुर्वेद माना हॉस्पिटल के चेयरमैन श्री संजीव कुरूप, चिरायु ग्रुप के संस्थापक श्री अजय गोन्यन्का ने प्रदेश में वेलनेस व मेडिकल टूरिज्म बढ़ाने की संभावनाओं पर बात कही। आयोजन में मंचासीन अतिथियों के साथ ही आयुष व आयुर्वेद चिकित्सक, चिकित्सा क्षेत्र से जुड़े विद्यार्थी, होटलियर, ट्रेवल एजेंट, टूर ऑपरेटर, पर्यटन और आयुष विभाग के संबंधित अधिकारी उपस्थित रहे।

हृदयम एमपी पहल के तहत, राज्य के विभिन्न

### विधान सभा उपचुनाव प्रचार

# जाति का गणित तय करेगी विजयपुर की जीत, मुख्यमंत्री पहुंचे आदिवासियों के बीच, कांग्रेस ने पायलट को उतारा

**भोपाल (नप्र)।** कांग्रेस का गढ़ रही श्योपुर जिले की विजयपुर विधानसभा सीट पर हो रहे उप चुनाव में मुकाबला कड़ा होता नजर आ रहा है। 6 बार कांग्रेस से जीत चुके रामनिवास रावत अब वन मंत्री के रूप में भाजपा उम्मीदवार हैं। कांग्रेस ने उनके सामने सहरिया आदिवासी समुदाय के मुकेश मल्होत्रा को उम्मीदवार बनाया है। ढाई लाख मतदाताओं में से सर्वाधिक 70 हजार इसी समुदाय के हैं। पिछले चुनाव में भाजपा से बागी होकर निर्दलीय चुनाव लड़कर भी मल्होत्रा 48 हजार वोट ले गए थे। इस सीट पर आबादी के लिहाज से दूसरा सबसे बड़ा समुदाय रावत-मोना है। इनकी संख्या लगभग 20 हजार है। रामनिवास रावत इसी समाज के हैं। यहां लगभग 10 हजार गुर्जर मतदाता हैं।

**वीडी शर्मा ने कहा-** कांग्रेस आदिवासियों का हक छीनती आई



– मुख्यमंत्री ने आदिवासी इलाके में प्रचार किया। मुख्यमंत्री डॉ. मोहन यादव गुरुवार को विजयपुर विधानसभा

क्षेत्र में थे। उन्होंने प्रदेश भाजपा अध्यक्ष वीडी शर्मा सहित अन्य नेताओं के साथ आदिवासी इलाकों में सभाएं और रोड

शो किए। सीएम ने कहा कि कांग्रेस यहां डाकू-लुटेरों के दम पर जीतती थी, भाजपा ने सत्ता में आते ही डाकूओं का सफाया किया। वीडी शर्मा ने कहा कि कांग्रेस गरीब आदिवासियों का हक छीनती आई है, लेकिन भाजपा उनकी भलाई के काम करती है।

**पटवारी ने कहा-** रावत ने जनता से विश्वासघात किया – कांग्रेस ने गुर्जर वोट को साधने के लिए राजस्थान के गुर्जर नेता सचिन पायलट को मैदान में उतार दिया है। पायलट ने गुरुवार को यहां आमसभा की। पायलट ने कहा – पूरे मप्र में माफियाराज फैला है। प्रदेश कांग्रेस अध्यक्ष जीतू पटवारी ने कहा कि भाजपा प्रत्याशी रामनिवास रावत ने कांग्रेस और जनता दोनों से विश्वासघात किया। उधर, भोपाल में प्रेस कॉन्फ्रेंस में पायलट ने कश्यप में धारा 370 की बहाली को लेकर कहा कि कांग्रेस का स्टैंड साफ है। जनमत का सम्मान होना चाहिए।



